

शुक्रार 29 एप्रील 2022



मुख्यमंत्र्यांनी घेतलो मॉन्सूनपूर्व कामांचे तयारेचो नियाळ

>>7

> तित्कार

देशांत सक्रीय दुयेंतींचो आंकडो 16 हजारां वयर

नवी दिल्ली: देशांत परतून एकदा कोरोनाचो संसर्ग वाडपाक लागला. दिसान दीस कोरोना दुयेंतींचे संख्येंत वाड जायत आसा. फाटल्या 24 वरांत देशांत कोरोनाच्या 3,303 नव्या दुयेंतींची नोंद जाल्या. ह्या आंकड्या सयत सक्रीय दुयेंतींची संख्या वाडून 16 हजार 980 वयर पावल्या. प्रधानमंत्री नरेंद्र मोदी हांणी बुधवारा देशांतल्या सगल्या राज्यांच्या मुख्यमंत्र्यांची व्हर्चुअल बसका घेवन तांकां कोरोना विशीं सादूरताय बाळगुपाचे निर्देश दिल्यात. गरज आसा थंय निबंध्य लावपाचेय आवाहन केलां.

कल्याणकारी येवजण्यो सर्वसामान्यां मेरेन पावयात

नवी दिल्ली: प्रधानमंत्री नरेंद्र मोदी हांणी मंत्रीमंडळाची म्हात्वाची बसका घेवन मंत्र्यांक सुचोवण्यो केल्यात. सगल्या मंत्र्यांनी सांघीक भावनेन काम करचे. तशेंच एकामेकांच्या मंत्रालयाची म्हायती दवरची. सगल्याच मंत्र्यांनी अर्थसंत्पाचो योग्य वापर करून सगळ्यो येवजण्यो गरजेवंता मेरेन पावोवच्यो. तशेंच दरेक 6 सप्तकांनी सगल्या मंत्र्यांनी एकमेकांची भेट घेवची, जाका लागून समन्वय सादपाक मजत जातली, अशी सुचोवणी मोदी हांणी सगल्या मंत्र्यांक केल्या.

4 म्हयन्यांत 62 आतंकवाद्यांचो एनकावंटर

जम्मू: जम्मूकाश्मीरांतल्यान आतंकवाद्यांच्यो कुरापती सातत्यान सुरुच आसात. 1 जानेवारी 2022 ते 27 एप्रील 2022 ह्या चार म्हयन्यांच्या काळांत भारतीय सुरक्षा दळान 62 आतंकवाद्यांचो एनकावंटर केला. हातूंत लश्कर ए तैयबाचे 32 आतंकवाद्यांचो आस्पाव आसा. तशेंच जैशच्या 15, मोहम्मदचो एक, हिजबुलचे 6 आनी अल बद्रच्या दोन आतंकवाद्यांक मारल्यात, अशी म्हायती काश्मीराचे आयजीपी विजय कुमार हांणी दिली. गुप्तचर, तंत्रीक म्हायती आनी लश्करी कारवायांच्या सहकार्यान सुरक्षा दळान ही कारवाय केल्या.

> संपादकीय

ओडीपी पावल्यात ओपीडींत

> दावखूल महेश दिवेकार



आमकांय कोण जल्मभर सवाय भितर जेवंक, खावंक दीत काय?

बुधाक पळयात उकत्या दोळ्यांनी, वांगडा कृतिकाकूय...

■ भांगरभूंय । गौतम जल्मी

पणजी: गोंयचे संस्कृतायेचेर खाशेलो प्रभाव आशिल्लें आनी सगळ्यांचें वळखीचें नकेत्र म्हणल्यार कृतिका (कातिगो). तें सुर्याचे फाटले वटेन वचपाचे तयारेंत आसा. पावसाळो धरून फुडल्या 3-4 म्हयन्यां खातीर तें आतां आमकां दिसचेंना. काळचक्राच्या रुपांत आमच्या जाण्टेल्यांचेर उपकार करून सगल्यांच्या जगपाक एक मोडण दिवपी त्या नकेत्राचें म्हत्व समजून घेवन, ताका दोळे भरून पळोवपाची ही निमाणी संद.

ह्या दिसांनी ताका याद करपाचें आनी एक कारण म्हणल्यार आमचो बुध गिरे आयज (29 एप्रील) तिनसांजे त्या नकेत्राच्या सामको लागीं दिसतलो. सुर्यमाळेंतलो हो पयलो गिरे, जाका जाणकार लोक ‘उदेंते कडचो वा अस्तंते कडचो तारो’ (Morning /Evening Star) म्हणूनय वळखतात, तो सुर्यास्ता उपरांत मळबांत क्षितीज्ञ वयले आपले साल्यांत उंचेले सुवातेर पावतलो, देखून तो दुबीण नासतना उकत्या दोळ्यांनीय सोंपेपणीं झळकेक येतलो आनी तांरो कसोच दिसतलो. मळब नितळ आसल्यार बारीक सारिक तांबशा-जांबळ्या कुपांचे फाटभुंयेर ताची कृतिका



मोटवी कक्षा

बुध आनी शुक्र हांकां दोगांकूय आमी ‘उदेंते कडलो वा अस्तंते कडलो तारो’ म्हणटात, ताचे कारण म्हळ्यार, हे दोनूय गिरे आमच्या आनी सुर्याच्या मदल्यान प्रवास करतात. तांचीं सुर्या भोंवतणीं घुंवपाची कक्षा ही खूब मोटवी आसा, म्हूण मळबांत दिसतना ते एकतर सुर्यास्ता उपरांत वा सुर्यादयाचे थोडो वेळ पयलींच दिसपाक शकता.

बरोबर जोडी उठून दिसतली. मे म्हयन्याचे 2-3 तारखेक चंद्राचो सांगात मेळमेरेन तरी ते तशेंच जोडयेनूच पळोवपाक मेळटले. म्हणटकच खगोलशास्त्र आनी सैम-

लोकभाशेंत लोकांचो आवाज

भांगरभूंय

आडवेळ्या पावसान लोकजीण विस्कळीत

झाडांची पडझड, वीज पुरवण खंडीत, येरादारीची कोंयडी

■ भांगरभूंय । प्रतिनिधी

पणजी : हवामान खात्याच्या अदमासा प्रमाण बिरेस्तारा रातीं राज्याच्या बऱ्याच वाठारांनी पावस पडलो. पणजे सयत पेडणें, सांखळी, सत्तरी, दिवचल, म्हापशें, बांबोळी, ताळगांव ह्या वाठारांनी पावस पडलो. सत्तरी, सांखळी आनी पेडणें वाठारांत पावसाचें प्रमाण चड आशिल्ले. बिरेस्तारा सकाळच्यान दमट हवामान आशिल्ले. वातावरणांत गरमी जाणवताली.

बिरेस्तारा सांजे साता उपरांत ढगाळ हवामान तयार जाले आनी गडगड्या सयत सयत पावस पडलो. पावसाक लागून सत्तरी, सांखळे वाठारांतली वीज पुरवण खंडीत जाली. कोपाडर्च्या झाड पडिल्ल्यान येरादारीची कोंयडी जाली. सत्तरीच्या गावगिऱ्या वाठारांनी रातीं उसरां मेरेन लायट नासली. आडवेळ्या पावसाक लागून लोकजीण विस्कळीत जाली.

सत्तरी म्हालांत बिरेस्तारा रातीं नेट्याच्या वादळी पावसाक लागून झाडांची पडझड जाली. ताका लागून



आमोण्यां घराचेर पडिल्लें झाड कातरून कुशीक काडटना उजो पालोवपी दळाचे जवान.

(वि शांत वझे)

आमोण्यां घराचेर झाड पडून लुकसाण

दिवचल: काल बिरेस्तारा सांजे वेळार पडिल्ल्या आडवेळ्या वादळी पावसाक लागून भंडारवाडो आमोण्यां घराचेर झाड पडून लुकसाणी जाल्या. तेच प्रमाण रस्त्याचेर झाड पडून दोग जाण गंभीर जावपाची घडणूक

घडल्या.

वादळी पावस सुरू आसतनाच दुचाकी वयल्यान वचपी प्रदीप नायक आनी निरज नायक हांचेर झाड पडिल्ल्यान ते गंभीर जखमी जाल्यात. तांकां दिवचले मुळाव्या

भलायकी केंद्रांत उपचारा खातीर दाखल केल्यात. तशेंच भंडारवा-ड्यार घराचेर झाड पडून घराची व्हड लुकसाणी जाल्या. उजो पालोवपी दळाच्या जवानांनी मजत कार्य सुरू केला.

लोकजीण विस्कळीत जाल्या. रस्त्यांचेर झाडां पडिल्ल्यान येरादारीची

कोंयडी जाल्या. तशेंच वीज पुरवण खंडीत जाल्या. कोपाडर्च्या रानवटी

झाड रस्त्याचेर पडिल्ल्यान एक वर येरादारीची कोंयडी जावपाचो प्रकार

गोंयचें निमरीत कौर आशियो ज्युनियर स्कॅश सर्तीक पात्र

>>8



कोंकण रेल्वेंत 6.5 कोटींचो घोटाळो, बबन घाटगे आड गुन्यांव दाखल

सीबीआयची कारवाय, न्यायालयांत आरोपपत्र दाखल

■ भांगरभूंय । प्रतिनिधी

पणजी : कोंकण रेल्वे म्हामंडळांत 6.5 कोटी रुपयांचो घोटाळो केल्ले प्रकरणांत केंद्रीय अन्वेषण विभागान (सीबीआय) कोंकण रेल्वे म्हामंडळाचे (कोरे) उपसरवेवस्थापक (जनसंपर्क

उपलब्ध करून दिवपाची येवजण हातांत घेतिल्ली. हे येवजणे प्रमाण संघटणेन मडगांव सयत हेर तीन वाठारांनी कर्मचारी निवास संकूल प्रकल्प हातांत घेतले. ते खातीर 2 जुलय 2010 दिसा बसका घेवन भानू पी. तायल, उदय प्रकाश लाल



अधिकारी) बबन घाटगे हांचे आड गुन्यांव दाखल केला. तशेंच ह्या प्रकरणांत निवृत्त अध्यक्ष आनी वेवस्थापकी संचालक भानू पी तायल, निवृत्त सरवेवस्थापक उदय प्रकाश लाल दास, मुख्य वेवस्थापक नंदू तेलंग, जियो रियल्टर्स लिमिटेडाचे संचालक अमरनाथ गुप्ता, घाटगे हांचे सोयरे सुधीर फडके हांचे सयत हेर अनवळखी व्यक्ती आड गुन्यांव दाखल केला. सीबीआयन मडगांवच्या दक्षीण गोंय जिल्हो आनी सत्र न्यायालयांत आरोपपत्र दाखल केल्यात. फुडली सुनावणी 5 मे दिसा जातली.

कोंकण रेल्वे म्हामंडळांत 6.5 कोटी रुपयांचो घोटाळो केल्ले प्रकरणांत म्हामंडळान सीबीआय कडेन कागाळ दाखल केल्ली. ते प्रमाण म्हामंडळान कर्मचाऱ्यांच्यो कल्याण येवजण्यो राबोवपाक कोंकण रेल्वे संघटणेची (केआरडब्ल्यूओ) 2010त स्थापणूक केल्या. हे संघटणेक कोंकण रेल्वे म्हामंडळान येवजण्यो राबोवपाक 27 कोटी रुपया दिल्ले. वयल्या सगल्या अधिकाऱ्यांनी ह्या सोसायटी वर्वीं कर्मचाऱ्यांक सवाय दरांत घरां

दास, नंदू तेलंग आनी हेर दुबावितांनी दवरलें - मडगांव 7,700 रुपया प्रती चौ.मिटर दारन 11 हजार चौ. मिटर जमीन विकती घेवपाचे थारायिल्ले. ते खातीर संघटणेन अॅड. ए. डी. भोबे हांचे कडल्यान संबंदीत जमनी विशीं कायदेशीर सल्लो घेतिल्लो. भोबे हांणी संबंदीत जमीन मालकी विशीं कुळाचो आक्षेप आशिल्ल्याचो दुबाव उक्तायिल्लो. पूण तांचे कडेन आडनदर करून संबंदीत कागदपत्रां बदला अॅड. आर. एम. लोटलीकार हाचे कडल्यान अनुकूल अहवाल तयार करून जोडिल्लो. तशेंच संबंदीत जमीन वेव्हार करपाक गाभा समितीन नंदू तेलंग आनी बबन घाटगे हांकां अधिकार दिल्ले. ह्या सगल्या प्रकरणांत संबंदितांनी कसलीच कायदेशीर प्रक्रिया करूंक नासतना वेव्हार केल्लो.

GOA TOURISM PRESENTS
Incredible India

THE SPIRIT OF GOA Festival 2022

29th April to 1st May 2022

Grand Inauguration Today at 7pm

at the hands of

Dr. Pramod Sawant
Hon'ble Chief Minister of Goa

&

Shri Rohan Khaunte,
Hon'ble Minister for Tourism, Information Technology, Printing & Stationery

in the Distinguished presence of

Shri Atanasio Monserrate
Minister for Revenue,
MLA Panjim constituency

Shri Ganesh Gaonkar
Hon'ble MLA of Sanvordem,
Chairman of GTDC

Shri Rohit Monserrate
Mayor, C.C.P

Shri Puneet Kumar Goel, IAS
Chief Secretary

Shri Ravi Dhawan, IAS
Secretary Tourism

Shri Menino D'Souza, IAS
Director Tourism

Shri Nikhil Desai, IAS
Managing Director GTDC

Göyçhim Lharam

LORNA

SHINE ON

in Association with

Organised by:

30TH APRIL ■ NACHOYA! ■ STEEL OCEAN
1ST MAY ■ BLACK SAPPHIRE ■ LYNX (BAND OF THE SAND)

Conceptualised and Managed by
AMO Communications Pvt. Ltd.
@amoinvents

D.B. Bandodkar Ground, Panaji.
6.00 pm onwards

www.goa-tourism.com
@TourismGoa officialgoatourism

KINDLY FOLLOW ALL COVID PROTOCOLS AS DIRECTED BY GOVERNMENT OF GOA



व्हाळवाटार न्हांवप जिवार येवं येता

सोऱ्याचे घुंवळेंत पेंवपाची उमेद; कारवाय करपाची मागणी

■ भांगरभूंय । प्रतिनिधी

केरी-सत्तरी: माय तापपाक लागला. गरमी सोंसूंक जायना. हे फाटभुंयेर केरी, मोलें, पयें वाठारांतल्यान व्हावपी साया उदकाच्या व्हाळवाट न्हंयेंत न्हांवपा खातीर गोंयच्या विवीध वाठारांतल्यान तरणाट्यांच्यो धिट्टी पडटात. गटागटांनी येवपी तरणाटे सोऱ्याचे घुंवळेंत न्हंयेंत उडी मारतात. अशें सोऱ्याचे घुंवळेंत उदकांत देंवप तांच्या जिवाचेर येवपाक शकता.

न्हांवपा खातीर उदकांत देंविल्ल्या कांय जाणांक पेंवपाकूय येना. व्हाळवाटाचो थाव खूब खोल आसा आनी तातूंत बुडपाची शक्यताय आसा. मजगतीं कांय दिसां सावन साबार कडेन तरणाटे न्हंयेंत बुडून मेल्ल्याच्योय खबरो येतात. व्हाळवाट न्हंयेंत अशे प्रकार घडचे न्हय हे खातीर संबंदीत यंत्रणेन ह्या प्रकाराक कडेन लक्ष दिवन ताचेर आळाबंद हाडचो, अशी थळाव्या लोकांनी मागणी केल्या.

न्हंयेचेर न्हावपा खातीर येवपी



व्हाळवाट न्हंयेंत नाताना तरणाटें

पर्यटक न्हंयेची देग प्रदुशीत करतात. दिसभर रावपा खातीर आयिल्ले हे लोक दनपारचें जेवण थंयच जेवतात. जेवणा खातीर वापरिल्ल्यो पत्रावळी, प्लास्टीक आनी हेर तरेचो कोयर, उदकाच्यो बाटल्यो आनी सोऱ्याच्या बाटल्यांची रास थंय पळोवपाक मेळटा. हाचेर सरकारान आनी थळावे पंचायतीन नियंत्रण दवरचें, अशी थळाव्या लोकांनी

मागणी केल्या.

व्हाळवाट न्हंयेदेगेर उडयिल्ल्या कोयराक लागून ही न्हंय बुरशी जाल्या. कांय दिसांनी पावसाक सुरवात जातली. ते उपरांत हो कोयर न्हंयेंत वतलो. ताका लागून न्हंयेची देग निवळ करपाची गरज आसा. नाजाल्यार हो कोयर न्हंयेंत वचून ताचो परिणाम नुस्त्यांचेर जावं येता, अशें लोकांचें म्हणणें आसा.

पावसाळ्यांत चोर्ला घांट, गिमांत व्हाळवाट...

तळीरामांक पावसाळ्यांत चोर्ला घांट उगडास जाता आनी गिमांत व्हाळवाट न्हंय तशेंच अंजुण धरणाचीं खारजां, वाळवंटी न्हंयेचें उदक सायें आनी निवळ आशिल्ल्यान थळाव्या तरणाट्यां सयत गोंयांतल्या विवीध भागांतले तरणाटे व्हड संख्येन येतात. शेनवार, आयतार वा भौशीक सुटयेच्या दिसा व्हाळवाट न्हंयेचेर न्हांवपा खातीर गर्दी जाता. केरीची कळस कॉड, हड्डीचो कणो, उबो गुणो, पेळावदे, वेलची कॉड, चिंचमळो, शिरोली- विडीं वाठारांतल्या सामळ्याची राय, वाघ कॉड, पावलांची कॉड ह्या सुवातांचेर व्हड प्रमाणांत पर्यटकां वांगडा तळीरामूय न्हांवपा खातीर येतात.

पंचायतीन काडचो, अशी मागणी वाडत आसा.

बायलांक स्वयंपूर्ण करपाक बेगिनूच ‘पींक रिश्का’ सेवा

मुख्यमंत्र्यांची घोशणा : बायलांक दितले प्रशिक्षण

■ भांगरभूंय प्रतिनिधी

पणजी : गोंयांत बायलांचे सुरक्षे खातीर तशेंच तांकां स्वयंपूर्ण करपाचे सरकारान थारायलां. बायलांचे सुरक्षेचे नदरेन सरकारान ‘पींक फोर्स’ स्थापन केला. आतां तांकां रोजगार मेळोवन दिवपाक ‘पींक रिश्का’ सेवा येवजण सुरू करतले. ह्या रिश्कांचेर चालक म्हूण बायलांच आसतली, अशी घोशणा मुख्यमंत्री डॉ. प्रमोद सावंत हांणी बिरेस्तार केल्या.

मुख्यमंत्र्यांचे वयले घोशणेक लागून बायलां चालक आशिल्ल्यो पींक रिश्का रस्त्या वयल्यान धांवतना दिसतल्यो. ते खातीर पयल्या टप्प्यांत 17 बायलांक प्रशिक्षण दितले, अशेंय मुख्यमंत्र्यान म्हणलें.

अर्थीक विकास म्हामंडळा वतीन अदूं नपयाचो 86 लाख रुपयांचो धनादेश म्हामंडळाचे अध्यक्ष सदानंद शेट तानावडे हांचे हस्तुकीं बिरेस्तारा मुख्यमंत्र्यांचे सुवादीन केलो. ह्या वेळार मुख्यमंत्री उलयताले. अर्थीक विकास म्हामंडळा वतीन ‘मुख्यमंत्री रोजगार येवजण’ तशेंच हेर



म्हामंडळांनी स्वावलंबी जावपाचो यत्न करचो

अर्थीक विकास म्हामंडळ हे हेर म्हामंडळा परस बरें काम करतां. फाटलीं जायतीं वर्सां ह्या म्हामंडळा कडल्यान सरकाराक मोट्या प्रमाणांत महसूल मेळटा. बरें काम करीत आशिल्ल्यानूच हे म्हामंडळ फायद्यांत आसा. राज्यांतल्या हेर म्हामंडळांनी हाचो आदर्श घेवचो. हेर म्हामंडळांनी सरकाराचेर निंबून रावनासतना स्वावलंबी जावपाचो यत्न करचो, अशी सुचोवणी मुख्यमंत्री डॉ. प्रमोद सावंत हांणी केली.

जायत्या येवजण्यां खातीर गरजूंक रीण दितात. आतां बायलांक स्वावलंबी करपाक ‘पींक रिश्का’ घेवपाक सवलतीच्या दरांत रीण दिवपाची येवजण म्हामंडळा वरवीं राबयतले. जी बायलां पींक रिश्का खरेदी करून

स्वाताचो वेवसाय सुरू करपाक इत्सूक आसात, तांणी म्हामंडळा कडल्यान रीण घेवचें. कांय रिश्का रोटीर क्लबा कडल्यान दितले. बेगिनूच ही सेवा सुरू जातली, अशें मुख्यमंत्री डॉ. सावंत हांणी म्हणलें.

राज्यांत आपत्ती वेवस्थापन कक्ष 15 मेच्यान मुख्यमंत्र्यान घेतली आपत्ती वेवस्थापन समितीची बसका

■ भांगरभूंय प्रतिनिधी

पणजी : आपत्ती वेवस्थापना खातीर सरकार आतां हेर कार्यकर्त्यांची मजत घेतले. राज्यांतल्या सगल्या 12 म्हालांतले आपत्ती वेवस्थापन कक्ष 15 मे पसून सुरू जातले. 24 वरां हे कक्ष सवाय दितले, अशी म्हायती मुख्यमंत्री डॉ. प्रमोद सावंत हांणी दिली. आपत्ती वेवस्थापन समितीची बसका जाली. हे बसकेंत म्हत्वाचे निर्णय जाले.

महसूल मंत्री बाबूश मोंसेरात, महसूल खात्याचे अधिकारी तशेंच जिल्होधिकारी बसकेक हाजीर आशिल्ले.

मॉन्सूनाक जूनांत सुरवात जाता. पूण मे म्हयन्या सावन पावसाळ्याक सुरवात

जाता. एप्रीलांत पडिल्ल्या आडवेळ्या पावसाक लागून बरेच लुकसाण जालां. पावसाळ्यांत आपत्ती वेवस्थापन कशें आसचे, हे विशीं अधिकाऱ्यांक सुचोवण्यो दिल्यो. आपत्ती वेवस्थापन सेवेच्या कर्मचाऱ्यांक प्रशिक्षण दिवपाची गरज आसा. प्रशिक्षणाची कार्यावळ सुरू जातली. पावसाळ्यांत दरेकी म्हालांनी, जिल्हो तशेंच राज्य पांवड्यार आपत्ती वेवस्थापन कक्ष कार्यान्वीत जातात. अदूं म्हाल पांवड्या वयले कक्ष 15 मे पसून कार्यान्वीत जातले.

जर कोणकूय आपत्ती वेवस्थापनांत आपखोशयेन सेवा दिवपाची इत्सा आसल्यार तांणी उपजिल्होधिकारी कार्यालया कडेन संपर्क सादचो. सेवा

दिले उपरांत तांकां प्रमाणपत्र मेळटलें. कोरोना काळांत बिगर सरकारी संघटना तशेंच हेर संस्थानी विवीध माध्यमां- तल्यान सेवा दिल्यो. आतां आपत्ती वेवस्थापना खातीर आप खोशयेन सेवा दिवपाची संद विद्यार्थी तशेंच कार्यकर्त्यांक आसा. आपत्ती वेवस्थापनांत वांटो घेतिल्ल्या कार्यकर्त्यांक प्रमाण- पत्र मेळटलें. मॉन्सून काळांत आपत्ती वेवस्थापन सक्रीय करपा खातीर बसका जाली. एकंदर यंत्रणेचो नियाळ घेतलो, अशें महसूल मंत्री बाबूश मोंसेरात हांणी सांगलें. हे खेपे विद्यार्थी तशेंच सामाजीक कार्यकर्त्यांक आपत्ती वेवस्थापनाच्या कामांत वांटो घेवपाचो संद आसा, अशें मोंसेरात हांणी सांगलें.

चोरयेचो मोबायल घेवप्याक अटक

■ भांगरभूंय । प्रतिनिधी

म्हापशें: चोरयेचो मोबायल फोन विकत घेतलो आनी दुबावीत पवनकुमार सुभाष बीन (19, उत्तर प्रदेश) ह्या दिसवड्याचेर काम करपी मजुराक पुलीस बंदखणींत वचो पडलो.

खोर्ली म्हापशेंचे एके बायलेचो 15 हजारचो मोबायल फोन चोरयेक गेल्लो. तो मोबायल दुबाविता कडेन मेळ्ळो. ताका लागून ताका म्हापशें पुलिसांनी अटक केली आनी मोबायल जप्त केलो.

फिर्यादी प्रिया उर्फ ज्योती वायंगणकार (खोर्ली) हिचो 15 हजारचो फोन तिच्या घरांतल्यान चोरयेक गेल्लो. फिर्यादीचे कागाळीच्या आदारान पुलिसांनी गुन्यांव दाखल करून त्या मोबायल

फोनाचो आमएमईआय क्रमांक ट्रकिगाक घातिल्लो.

धवारा राती त्या क्रमांकाचो मोबायल फोन म्हापशें बसस्टॅण्डाचेर वापरता अशी म्हायती पुलिसांक कळ्ळी. ते प्रमाण पुलिसांनी बसस्टॅण्डाचेर वचून दुबाविताक ताब्यांत घेतलो आनी मोबायल जप्त केलो. ताचे आड गुन्यांव नोंद करून ताका अटक केली. म्हापशेंच्या प्रथमश्रेणी न्यायालयान दुबाविताक न्यायालयीन कोठडी फर्मायल्या. फुडलो तपास पुलीस हवालदार केशव नायक करता.

मजगतीं, दुबावीत हो दिसवड्याचेर कामाक वता. तो कदंब बसस्टॅण्डाचेरूच रावता. पुलिसांनी जप्त केल्लो फोन दुबाविताक एका मनशान 10 हजारांक विकिल्लो. पुलीस त्या मनशाचो सोद घेतात.

राधाबाई नायक अंतरली

■ भांगरभूंय । प्रतिनिधी

दिवचल: नावें दिवचलची राधाबाई यशवंत नायक (83) बिरेस्तार अं त र ली . तिचे कुडीचेर निमाणे संस्कार थळावे मसुंडेंत केले. तिच्या फाटल्यान चले, सुनो, लग्न करून दिल्ल्यो चलयो आनी नातरां असो परिवार आसा.



पोकर गेमिंग प्रकरणांत दुबाविताचो जामीन भायरायलो

■ भांगरभूंय । प्रतिनिधी

जामीन अर्ज म्हापशेंच्या उत्तर गोंय जिल्हो आनी सत्र न्यायालयान भायर मारिला.

म्हापसा नगरपालिका

अभियंते खातें
म्हापशें गोंय
क्र. एमएमसी/ईएनजीजी/2598/2022 तारीख: 27/04/2022

शुद्धीपत्र-II

वाचात: 1) लघू निविदा कळोवणी क्र. 04/एमएमसी/ईएनजीजी/2342/2022-23 तारीख: 19/04/2022
2) शुद्धीपत्र-I क्र. एमएमसी/ईएनजीजी/2485/2022 तारीख: 25/04/2022
वयर नमूद केल्ले लघू निविदा कळोवणेंत सकयल दिल्ल्यो दुरुस्ती/शुद्धीपत्र वाचपाक शकतात.
> अर्ज स्विकारपाची निमाणी तारीख 29/04/2022 दिसा सांजेच्या 5.30 वरां मेरेन अशें वाचचें
> भेमेंट स्विकारपाची निमाणी तारीख 02/05/2022 दिसा सांजेच्या 4.00 वरां मेरेन अशें वाचचें
> ब्लॅक निविदा फॉर्म जारी करपाची निमाणी तारीख 05/05/2022 दिसा सांजेच्या 5.00 वरां मेरेन अशें वाचचें.
> निविदा कागदपत्रां भरून सादर करपाची तारीख 10/05/2022 दिसा दनपारच्या 3.00 वरां मेरेन अशें वाचचें.
> निविदा उगडपची तारीख 10/05/2022 दिसा दनपारच्या 3.30 वरांचेर अशें वाचचें.

हेर सगल्यो अटी आनी शर्ती अपरिवर्तीत आसात.
डीआय/एडिडिटी/199/2022
मास्क घालात, समाजीक अंतर पाळात, हाताची नितळसाण राखात.

म्हापसा नगरपालिका

अभियंते खातें
म्हापशें गोंय
क्र. एमएमसी/ईएनजीजी/2485/2022 तारीख: 25/04/2022

शुद्धीपत्र-I

वाचात: लघू निविदा कळोवणी क्र. 04/एमएमसी/ईएनजीजी/2342/2022-23 तारीख: 19/04/2022
वयर नमूद केल्ले लघू निविदा कळोवणेंत सकयल दिल्ल्यो अतिरिक्त अटी वाचपाक शकतात.
> ईपीएफओ आनी ईएसआयसी नोंदणी प्रमाणपत्रा संबंदान आमी एजेन्सीक रु. 100/-च्या स्टॅम्प पेपारचेर हमीपत्र दिवपाक सांगपाक शकतात जे हे नगरपालिकेक त्या कामांत गुठिल्ल्या कर्मचाऱ्यांचें ईपीएफ योगदान तांच्या बिलांतल्यान कापून घेवपाक अधिकृत करता. जर बोलिलगर ईपीएफ संस्थे कडेन नोंदणीकृत ना तर.
> ईएसआयसी नोंदणी प्रमाणपत्राच्या संदर्भांत निविदाकारांनी एक हमीपत्र सादर करपाक जाय की, ते फुडारांत ईएसआय खात्यान (जशें आनी केन्ना) उबे केलें तर दायित्व/मागणी पुर्ण करपा खातीर ते जापसालदार आसतले.
हेर सगल्यो अटी आनी शर्ती अपरिवर्तीत आसात.

डीआय/एडिडिटी/199/2022
मास्क घालात, समाजीक अंतर पाळात, हाताची नितळसाण राखात.

पत्रादेवी धरलो 12 लाखांचो सोरो

■ भांगरभूंय । प्रतिनिधी

पणजी: गोंयांतल्यान गुजरातांत तस्करी करपाच्या यत्नांत आशिल्लो 12 लाखांचो सोरो गुन्यांव फांट्यान पत्रादेवी तपासणी नाक्याचेर धाड घालून जप्त केली. ह्या प्रकरणांत नरूल होडा खान (33, उत्तर प्रदेश) ह्या चालका सयत ट्रक ताब्यांत घेतला.

गुन्यांव फांट्यान दिल्ले म्हायती प्रमाण पत्रादेवी तपासणी नाक्या वयल्यान व्हड प्रमाणाचेर सोऱ्याची तस्करी जावपाची आशिल्ल्याची म्हायती गुन्यांव फांट्याक मेळिल्ली.

हे म्हायतीच्या आदारान पुलीस अधिक्षक शोबीत सक्सेनाच्या मार्गदर्शना खाला पुलीस निरिक्षक

नारायण चिमुलकार, पुलीस उपनिरिक्षक गिरीश पाडलोस्कार, पुलीस हवालदार संजय पेडणेकार, उमेश देसाय, इशाद वाटगे, पुलीस काँन्स्टेबल रूपेश गायकवाड, कल्पेश तोरस्कार, विनायक सावंत आनी हेर पंगडान बिरेस्तार फांतोडेर 6 ते सकाळीं 10.40 वरां मजगतीं पत्रादेवी नाक्याचेर सोंपळो रचलो.

ह्या वेळार जीजे 18 एजे 0427 नंमराचो ट्रक थंय आयलो. ह्या वेळार पंगडान त्या ट्रकाची तपासणी केली. तातूंत गोंयांतल्यान 12 लाख रुपयांचो सोरो तस्करी करतात, अशी म्हायती मुखार आयली. ते उपरांत पंगडान ट्रक आनी चालकाक ताब्यांत घेवन चवकशी सुरू केल्या.

गोंयकारांक नोकऱ्यांक प्राधान्य दिवपाचो यत्न : आलेक्स रेजिनाल्ड उदेगीक उदरगत म्हामंडळाचो घेतलो ताबो

■ भांगरभूंय । प्रतिनिधी

पणजी : उदेगीक वसणुकेंत नोकऱ्यांनी गोंयकारांक प्राधान्य दिवपाचे आपले यत्न आसात. कुडतरी मतदारसंघा सयत हेर मतदारसंघांतल्या लोकांक रोजगार मेळोवन दिवपाचो आपूण यत्न करतलो, अशें उदेगीक उदरगत म्हामंडळाचे अध्यक्ष आलेक्स रेजिनाल्ड हांणी सांगलें. आमदार आलेक्स रेजिनाल्ड हांणी बिरेस्तार उदेगीक उदरगत म्हामंडळाचो ताबो घेतलो. ह्या वेळार तांणी ही म्हायती दिली. मंत्रीपद मेळ्ळे ना, म्हूण आपली निशेवणी जावंक ना. लोकां खातीर आपूण काम करीत रावतलो. उदेगीक वसणुकेंत जायतें प्रस्न आसात. उदेगीक

सारकी वीज पुरवण जायना, रस्ते सारके नात. तशेंच हेर मुळाव्या सुविखांचो आपूण उपलब्ध करून दितलो, अशें रेजिनाल्ड हांणी म्हणलें.

प्रदुशणमुक्त उदेग हाडपाचे आपले यत्न आसात. तशेंच उदेगांक पेटाय मेळोवन दिवपाक प्राधान्य आसतले. उदेगां खातीर उदक तशेंच वीज पुरवण सारकी करची पडटली. कोयराच्या विल्याची समस्या आसा. उदेगीक वसणुकांनी कांय भूंयखंड विनावार आसात. तशेंच कांय भूंयखंड लिजाचेर घेल्ल्यात, मात ताचो वापर जायना. ह्या सगळ्या विशयांचो अभ्यास करून ते सुटवे जातले. आयडीसीचो अध्यक्ष म्हूण आपणें ताबो घेतला, अशें रेजिनाल्ड हांणी म्हणलें.



न्हंय येरादारी खातें

गोंय सरकार
बेती-गोंय
फोन क्र: +91 (0832) 2417710/2415280 फॅक्स: +91 (0832) 2414485
वॅबसायट: www.rnd.goa.gov.in
ईमेल: workshop-river.goa@nic.in
ई-निविदा ईओआय क्र. आरएनडी/रिण्ट/बेती/220-23/72
तारीख: 27/04/2022

इत्सा प्रस्ताव (ईओआय)

"बेतीतल्या विभागीय उक्ते सुवातेर होडिंगेक परवानगी दिवन आरएनडी खातीर महसूल निर्मिती".
(फक्त इलेक्ट्रॉनीक पद्दतीन)

बंदर कप्तान, न्हंय येरादारी खात्यान गोंयच्या राज्यपाला वतीन पात्र बोलिदार आनी नामांकीत जायरात कंपन्यो आनी तपशीलवार नमूद केल्ल्या प्रमाण हेरां कडल्यान विहीत केल्ल्यो ऑनलायन निविदा आमंत्रित करता.

1. ऑनलायन अर्ज करपाची आनी निविदा सादर करपाची निमाणी तारीख 07/06/2022 दिसा 13.00 वरां मेरेन.
2. ऑनलायन निविदा उगडपाची तारीख आनी वेळ 08/06/2022 दिसा 15.00 वरां उपरांत बंदर कप्तान, पणजी-गोंय ह्या कार्यालयींत.
ईओआय प्रक्रियेंत वांटेकार जावपा खातीर आनी सामान्य, तपशील आनी हेर आवश्यकताय युक्त ईओआय दस्तावेज मेळोवपा खातीर आनी हेर आवश्यक दस्तावेजां सयत प्रकल्पाच्या अटी आनी शर्तीचो संच https://eprocure.goa.gov.in हे वॅबसायटी वयल्यान पळोवपाक आनी डावलनोड करपाक शकतात.
निविदा कळोवणी विशीं तपशीलवार म्हायती आनी ईओआय हातूंत वांटेकार जावपाक https://eprocure.goa.gov.in हे वॅबसायटीक भेट दिवची.
(खात्याची ईमेल: workshop-river.goa@nic.in)
डीआय/एडिडिटी/205/2022
मास्क घालात, समाजीक अंतर पाळात, हाताची नितळसाण राखात.



संपादकीय

ओडीपी पावल्यात ओपीडींत

काँग्रेस सरकार आसतना गोंयांत प्रादेशीक आराखड्या आड व्हडलें आंदोलन जाल्लें. राज्यांतल्यो सगल्यो जमनी विकपाक काडल्यात. शेतां- भाटां पुरोवन, दोंगर बोडके करून फक्त इमारती बांदपाचें काम चल्लां, ताचो पर्यावरणाचेर, साधनसुविदांचेर वायट परिणाम जातलो, सोबित गोंयचें निसंतन जातलें, अशे आरोप जाल्ले. काँग्रेस सरकारा आड तेन्ना दरेकल्याच्या काळजांत विरोध खदखदतालो. लोकांनी तो वेंचणुकेंत दाखयलो. बरींच वर्सां उलगलीं तरी गोंयच्या नियोजनाक व्हडलेशे बदल जावंक नात, अशें दिसता. उणाव, त्रुटी दिशिल्ल्यान सरकारान दोन दिसां पयलीं सगलेच बाह्य विकास आराखडे (ओडीपी) रद्द केल्यात. आतां ते तयार करपाची प्रक्रिया नव्यान सुरू जातली. ह्या ओडीपींच्या आड कांय संस्था न्यायालयांतूय गेल्ल्यो. उत्तर गोंय नियोजन आनी उदरगत प्राधिकरणान (एनजीपीडीए) हडफडें नागवें पर्रा वाठाराच्या नियोजनाचो ओडीपी-2030 अधिसूचित केल्लो आनी तो तत्काळ चालीकूय लायिल्लो. तातूंतच चड त्रुटी आसात, अशें सरकाराचें मत. नगरनियोजन खात्यान रद्द केल्ल्या ओडीपीं मदीं हडफडें

नागवें पर्रा कळंगूट - कांदोळी आनी वास्कोचे ओडीपी आसात. जाल्यार पणजी, कदंब सडो, म्हापशें, मडगांव आनी फोंडे ओडीपी मसुदे रद्द केल्यात. तातूंत साबार त्रुटी दिसल्यात. खास करून हडफडें नागवें पर्रा ओडीपींत. ह्या सगल्या आराखड्यांचो तपास जातलो आनी चड करून ताचें परत नियोजन करतले, अशें मंत्र्यान सांगलां. ‘नियोजकांक कितें तें थारावं दी. शार वा राज्याच्या नियोजनांत लोकप्रतिनिधींनी हस्तक्षेप करपाक जायना, कारण आमी तज्ञ न्हय.’ अशेंय तांणी म्हणलां. राज्य पांवड्या वयल्या वा थळाव्या लोकप्रतिनिधींक कुशीक दवरून फक्त नियोजक हे ‘भायले- भितरले’आराखडे तयार करतात, हाचेर कोणाचो विस्वास बसतलो? तशें आशिल्लें जाल्यार नगर नियोजन खातें, पीडीए,एनजीपीडीए, एसजीपीडीए मेळोवपाक सर्त लागची नाशिल्ली. ह्या खात्यांचे, प्राधिकरणांचे अधिकार काडपाचे, उणे करपाचे प्रकार जावचे नाशिल्ले. गोंयच्या बांदकाम मळाचेर ज्वालामुखीच्या लाव्हा सारको पयसो भायर

दर्यादेग वाठारांनी मेळटा थंय इमारती उब्यो रावल्यात. खंयच्या पीडीए अध्यक्ष़ाचे कारकिर्दींत हे प्रकार जाल्यात, ताची चवकशी जावंक नाका?

उसळत आसता, देखून फाटलीं बरींच वर्सां ‘म्हाका जाय गो, म्हाका जाय गो’ म्हणीत सगलेच देखणी नाचपाक लागल्यात. काँक्रिताचें रान उबारपाक आतां गोंयांत जमीन तरी कितली उरल्या, ती तांकांच खबरा! रद्द केल्ल्या ओडीपींचो फेरनियाळ मुख्य नगर नियोजक आनी तांची णव वांगड्यांची समिती घेतली. तिच्यो शिफारशी सरकार लागू करतलें. फेरनियाळांत कसलोच राजकी हस्तक्षेप जावचो ना, अशें ‘आस्वासन’ नगर नियोजन मंत्र्यान दिलां. आतां तांणी सांगलां तशें जाता, काय तें फक्त आस्वासनूच थारता, तें पळोवपाचें. सध्याच्या ओडीपींनी साबार करामती आसात खंय. देंवतेचेर इमारती बांदल्यात, कांदळीचीं झाडां, झोपां कापल्यांत, मातयेचे भराव घाल्यात, खाजन जमनीचेर इमारतींच्यो बुन्यादी मारल्यात, दोंगर कापल्यात.... हे ओडीपी चडशे दर्यादेग लागसारचे. त्या इमारतींनी उपरांत गोंयकार रावपाक येतले काय भायले, तो आनीक एक प्रस्न आसा. ओडीपी आड कांय संस्था न्यायालयांत

गेल्यात, कांय लोक अजून हरकती घेवपाच्यो आसात, थोडे आपलें मत मांडपाचे आसात. तरीय ते ओडीपी चालीक कशे लागिल्ले, हें कळना. नियोजन समितीन ह्या दरेक त्रुटींचो अभ्यास करून निर्णय घेवचो पडटलो. ओडीपी रद्द जाल्यात थंय 2021 चो प्रादेशिक आराखडो लागू जातलो. वास्को खातीर 2026 ची ओडीपी. रस्ते बांदिनासतना, गटार, कोयराच्या विल्याची वेवस्था करीनासना दर्यादेग वाठारांनी मेळटा थंय इमारती उब्यो रावल्यात. खंयच्या पीडीए अध्यक्ष़ाचे कारकिर्दींत हे प्रकार जाल्यात, ताची चवकशी जावंक नाका? गोंय हें सैमा खातीर पुराय संवसारांत गाजतालें. उपरांत जागो मेळटा थंय इमारती उब्यो जावपाक लागल्यो. ते खातीर हाचेय मुखार परतून माड, झाडां कापलीं, शेतां पुरयलीं, दोंगर कापले जाल्यार गोंयमाय विद्रूप जातली. पर्यटनाचेरूय हाचो व्हडलो परिणाम जातलो, हें वेगळें सांगपाक नाका. इमारतींक लागून लोकसंख्या वाडत आसा. तांकां उदक, लायट खंयची दितले? कोयराचें कितें? सामाजीक जीणूय अस्वस्थ जातली. गोंय, गोंयकारा विशीं एक चित्र निर्माण जालां, तें इबाडटलें. निदान फुडलें ओडीपी ‘गोंय’ चीं खाशेलेपणां कायम दवरपी आसचे.

भौस

मनीसपणाचो झरो - दामू गावडे

एका काळार शिक्षण मेळप सोपे नासलें.

इत्सा आसली, मनात आसलें तरी वाटेर कांटे खूब आसले. आयच्या सारकीं गांवांगांवांनी हायस्कुलां नासलीं. पयस खंय तरी एक आसतालें. थंय चलत वचप आनी दनपारच्या कडार चलत येवप अशी परिस्थिती. दनपारचें टिफिन ना, उदकाची बाटली ना. भुकेच्या पोटार शिकयल्लें तकलेंत कशे वतलें? हे परिस्थितीचेर मात करुन इत्साशक्तीच्या बळार जे शिकले ताणी जैत जोडलें. समाजांत तांची मान ताठ जाली.

अशें परिस्थितीन शिकून वयर सरलेलो बागवाडो- बेतकेचो दामू गावडे हो एक. घरची परिस्थिती तशी बेताचीच. शेतां- भाटांत काम करप, गोरवां पोसप हो पोटापाणयाचो व्यवसाय. अशा एका घरांत ताचो जल्म जालो. गांवांतूच मुळावे शिक्षण जालें. नोकरी मेळप कठीण हें वळखून डीएड केल्यान ताका प्राथमिक शिक्षकाची नोकरी मेळ्ळी. फुडें शिकपाची इत्सा ताका आगी बसपाक दिनासली. नोकरी सांबाळून बी. ए. ची पदवी जोडली. निरंकाल, तांबडी सुर्ल, हिवरें- सत्तरी, फणसवाडी, न्हावेली, दिवचल अशा वाठारांत तोंड वाकडें करीनासताना कर्तव्य भावनेन दामून सेवा दिली.

ताचें मनीसपण देखदिणे. 1995 वर्सा निरंकालांतल्या माकड मान्यांक निरपेक्ष भावनेन अन्नदान करपी तो तेन्ना एकलोच. कितल्या तरी शिक्षण संस्थाक ताणें पालव दिला. कोरोना काळांत लागीं लागीं साठ कुटुंबाक गरजेच्यो वस्तू दिवन मदत केल्या. सत्कार खूब जालें. ते भपकेबाज बदला सादे आसचे अशी ताची भावना. अशाच एका सत्कारान गुरुदक्षिणा म्हणून मेळिल्ले अकरा हजार रुपया ताणें माँ आसरो सरोवर, ओपा- खांडेपार हे संस्थेक दान केले. शाळां बरोबर देवस्थानाकूय मदत करपाक तो फाटीं रावलो ना. आपल्या वाडदिसा ताका शाळेच्या भुरग्यांची याद जाता आनी तो थंय वचून मिठाय वाटून वाडदीस मनयता. पालकांचे आनी लोकांचो आपणांक खूब मोग मेळ्ळो, हिच आपली जोड आनी निरंतर समाधान, अशें तो सांगता.



सालांत

मनीस हो एक सैमाचें देणें. मनीस ह्या संवसारांत येता, तेन्ना कांय घेवन येना.... आनी वतनाय कांय घेवन वचना. पूण, संवसारात आयले उपरांत कितेंय तरी बरें काम करचें हें दरेका मनशाचें सपन आसता. मनशाच्यो आवडी आनी इत्सा मात केन्ना सोंपन सोंपना. एक पुराय जाली काय रोखडीच दुसरी मनात निर्माण जाता. ताचें मन केन्ना तृप्त जायना. भुरगेपणात मनीस खूब सत्यवादी आसता. 3 तें 6 वर्सा मेरेन भुरगो खरें आसा तेंच उलयता. जसो जसो तो व्हड जाता, लोकां मदीं भोवता तेन्ना तांची मानसीकता बदलपाक लागता. स्कूलांत गेलो काय तो नव्या इश्ट- इश्टिणीक मेळटा. सरभों- वतणच्या लोकांक पळोवन तो तांचे भशेन वागपाचो यत्न करता.

तरणाटेपणांच्या काळांत भुरगीं इतलीं बदलतात की थोड्या भुरग्यांक आपले आवय- बापूय सांगतात ते लेगीत चुकीचें दिसता. आपलें तेंच खरें समजून ते मुखार पावलां मारपाक वतात. जे पिरायेचेर शिक्षणाची खरी गरज आसता तेन्ना भुरगे शिकपाचें सोडून आपल्या विचारांत चड गुल्ल आसतात. 21 ते 25 वर्सा मेरेनचो खीण आसता तेन्ना तांकां दिसून येता. आररे !!! आनी मात्सो शिकिल्लीं जाल्यार बरें जावपाचें. वेळ बेशटोच वगडायलो. तो परतून चिंतनान घुस्पता. पश्चाताप जालो तो बरो आसा, पूण उपरांत लेगीत थोडे भुरगे सुचारपाचें मनार घेनात. आरे,



शकता? ह्या विचारांत वेळ सारचें परस, हांव स्वताक घडोवपाक बऱ्या हेतान मुखार सरतलो हो आत्मविस्वास घेवून सदांच मनशान फुडें सरपाचें आसता. दुसरो मनीस फकत मार्गदर्शन करपाक

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)

■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे सुवातेर उजवाडायलें. फोन नं. 2405952.

उषा झरांवकार

गवळ - खोल (काणकोण)



आपणें फुडें सरप. ‘हो असो, तो तसो’ ह्या विचारात पडल्यार सांडपाचो शक्यताय आसा. हे दोनूय मनीस जिवीतांत एक स्वता खातीर देख अशीं समजून फुडें सरप. मनीस केन्ना वायट आसना, फकत ताच्या विचारांत बदल जाता. ते जावप सभाविक. पूण स्वता भितर बदल गरजेचो आसता, ना की सभावा भितर. पयशांच्या आशेन वा चड जोडपाच्या हावेसाक लागून मनीस इतको बुडटा की एकेकदा तो मनीसपण सांडोवन बसता. सरभोंवतणी अशे जायते मनीस दिसतात की तांकां पयशां मुखार कांयच दिसना. पयसो जोडप वायट न्हय, पूण तो योग्य मार्गान जोडूंक जाय. तो मेळ्ळो तरी मनशान मनीसपण सोडपाक जायना. घमंड, अहंकार हें कुशीक दवरून जो मनीस हांसत आपली जीण जगता तो दुसऱ्यांक हांसोवपाक शकता.... आनी तोच हेर लोकांक आवडटा.

पिरगून जीण जगचें परस उमेदीन, आत्मविस्वासान, जिद्दीन आनी यत्नान जगप चड गरजेचें हांवें कितें केल्लां? हांव फुडें कितें करुंक शकता? ह्या विचारांत वेळ सारचें परस....

हांचो ऑक्सिजन भाशेक काय काळा पुरती जिवी दवरत, कायमचो न्हय. प्रधानमंत्री नरेंद्र मोदी हिंदी भाशेक इंग्लिशीचो पर्याय करपाक सोदता. हिंदी हार्टलॅंड म्हणतात त्या उत्तर प्रदेशांत शालांत परिक्षेत 5.28 लाख, बारावेचे परिक्षेत 2.70 लाख तांची मायभास हिंदींत नापास जाल्यात. 2.40 लाख नापास जायत हे भिरांतीन पेपराकूच बसूंक नाशिल्ले. पूण आपली इंग्लीश भास सुदारची म्हूण बिहार, उत्तर प्रदेशांत इंग्लीश स्पीकिंग कोसांत पदरचो दुडू मोडून ते धिष्टी घालतात. कोचिंग क्लास दिसांत चार ते पाच बॅची घेतात. पयली बॅच सकाळी पाच वरांचेर सुरू जाता आनी निमणी रातीं इकरा वरांचेर सोंपता. भुरग्यांच्या बऱ्या फुडारा खातीर पालक खाजगी ब्रांडेड शाळांत भुरग्यांक इंग्लीश शिकोवपाक हजारानीं दुडू मोडपाक तयार दिसतात.

संगणकांत उणेग करपा खातीर सगल्या भाशांत सुयोग्य थारिल्ल्या, देवांची भास आशिल्ले सुसंपन्न संस्कृताक देवूय वाटावपाक शकले नात आनी संविधानांत आस्पाव करपी सरकारूय. जगांतल्या अदमासे



होलीच जावन उरतली. खंयचेय भाशेची उदरगत ही जनसामान्यान तिच्या केल्ल्या वापराचेर निंबून आसता. लोकांचो तेंको लाबत जाल्यारूच बरे तरेच्या साहित्य निर्मितीक स्फूर्त मेळटा. नाजाल्यार जेन्ना इंग्लीश पुस्तकां, कादंबऱ्यां खातीर अमेझोनाचेर धिष्टी पडटा तेन्ना भारतीय भाशांतल्या पुस्तकांचे गळे प्रकाशकाच्या घरांत धुल्ल खायत कोनशाक पडिल्ले आसतात. भारतीय भाशांतल्या दर्जेदार साहित्याक वाद मेळप उणी जाल्या. हिंदी आनी मराठी भाशांतूय साहित्य निर्मिती पयली सारकी जायना. भाशेक जर जनसामान्यान वापरांत दवरून, उर्बा दित उबारून धरली ना जाल्यार देशांतल्या संविधानातल्या आठव्या परिशिरटांतलो आस्पाव, सरकारी वरदहस्त, अकादेमीची मान्यताय, कायदे

होमखण



गोंयांत 100 टक्के लोक कोंकणी उलयतात हें फट. कोंकणी विशीं हुस्को करपाची चड गरज आयज आसा

7000 भाशांतल्यो फकत 4 टक्के भाशा 97 टक्के लोक उलयतात, जाल्यार 96 टक्के भाशा 3 टक्के लोक उलयतात. ताका लागून ह्या 96 टक्क्यांतल्यो भाशा वापराविणा लागींच्या भविश्यांत सोपपाच्या मार्गाचेर आसतल्यो, अशे संयुक्त राश्ट्रसंघाचे एक निरिक्षण. अंदूं फेब्रेंरांत दक्षिण अमेरिकेंतल्या यागान जमातींतली यागान भास उलोवपी एकलीच उरिल्ली क्रिस्तीना काल्देरॉन 93 वर्स पिरायचेर सोंपली. तिचे वांगडा एक संस्कृताय आनी 32,400 शब्दांची यागान भास सोंपली. भारतांत हालीं आहोम, आंझो, रांगकास, सेंगमाई, तोल्वा ह्यो पांच भाशा सोंपल्यात तर आनीक 10 भाशा उलोवप्यांची संख्या शंभर लोकां परस उणी आसा. 81 भाशा लुप्त जावपाच्या मार्गार आसात. तातूंत मणिपूरी, बोडो, गढवाली, लडाखी, मिझो आनी शेर्पा ह्यो मुखेल जावन आसात.

कोंकणीक गोंयच्या राजभाशेचो दर्जा 35 वर्सा फाटीं दिल्लो. तेन्ना सावन आयज मेरेन राज्यांत परिस्थिती बदलल्या. इंग्लंडाक स्थायिक जावपाक गेल्ले आमचे खिस्ती भाव तशेंच देशांतल्या राज्यांनी आनी परदेशांत कामा निमतान गेल्ले गोंयकार हांकां लागून निज गोंयकारांची संख्या उणावल्या तर हाचे उलट परप्रांतियांची लोकसंख्या दिसपट्टी वाडत आसा.

आयज गोंयांत पसरकार, पदेर, मेस्त, म्हाले, गंवडी, फळां विकपी, कपडे विकपी राजस्थानी, बंगाली, बिहारी, झारखंडी...! बाजारांत, बशींत, रस्त्यार कोकणी, मराठी सोडून बाकीच्यो भाशा कानार पडपाक लागल्यात. गोंयंची संस्कृती, भाशेची जतनाय करपाक आमका खरी गरज आशिल्ली ती राज्याखातीर विशेश दर्जा मेळोवपाची. ते खातीर मात आमी झुजलेच ना. परप्रांतियांच्या हुंवारांत आमचे अस्तित्व नगण्य जावपाक लागलां, थंय भाशा – जांव कोंकणी, जांव मराठी- कशो तिगटोल्चो? गेल्ल्या शिवराती दिसा द, गोंयांत चंद्रेश्र्वर- भूतनाथ पर्वताचेर हजारांनी शिवभक्त जमिल्ले तेन्ना कोंकणी उलोवपी फकत पुलीस आनी पुजारी तितलेच आशिल्ले.

बाकीचे झाडून सगले शिवभक्त हिदीत वा हेर भाशांनी उलयताले. तेन्ना आयज गोंयांत 100 टक्के लोक कोंकणी उलयतात हें फट. कोंकणी विशीं हुस्को करपाची चड गरज आयज आसा.



दीपक लाड

पर्बरी

म्होंवाचें बोट

दुस्वास आनी मत्सर

दुस्वास आनी मत्सर खाशेले भाव आसात तकलेंत ते रिगले जाल्यार मनीस माणसुकी शेणोवन बसता मेंदवा भितरल्या कुणग्यांचे खांचींनी ते अशे दसून रावतात की तकलेर तुंतयो माल्लो तरीय ते आपलो रीग सोडनात कित्याक तर तांणी मनशाचो आत्मो हाताशिल्लो आसता संवयेचें रुपांतर संस्कारांत जावन कांक्रा पळे कडलो रोग पातळटा. पूण ते जर कोणाक भियेतात तर तांपिल्ल्या कायलात्याक आनी तांकां उवांळून उडोवपाचो हो एकूच जाला उपाय सभाग्यांनो, मान दिवचो आसल्यार मन तुमचें पयलीं निवळ करात शाबू लावन धुल्यार वर्सां साफ जातात आत्मो न्हय! मान दिवंक हात मोटवेल्यात जाल्यार निदान अपमान तरी करुं नाकात कोंकणी मायेचो भोवमान करुंक तुमची तशी खंय लायकी आसा?



पुष्पा नायक

मिरामार

■ **मुद्रक आनी प्रकाशक प्रमोद आचार्य** हांणी प्रुडेंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट प्रिंटर्स प्रा. लिमिटेड, प्लॉट नं. 234, थिवी इंडस्ट्रीयल इस्टेट करासवाडो, म्हापशें-गोंय हे सुवातेर छापून दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां प्रकाशीत केलें.

■ ई-मेल: bhaangarbhuhn@gmail.com (बातम्या खातीर) bhaangarbhuhneditorial@gmail.com / (लेख आनी साहित्या खातीर) / bhaangarbhuinadv@gmail.com (जायरातीं खातीर). ■ सुचोवणी: अंकात व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.

कोंकणी समाजाची नाळ धरून वैश्वीक मुल्ल्यांचो वेध घेवपी सरस्वती- साधक



डॉ. हनुमंत चोपडेकार

9284351601

फॅक्ट आनी फिक्शन ह्या दोन घटकांनी आकाराक येवपी साहित्याच्या विंगड विंगड प्रकारांचो आमी जेन्ना अभ्यास करतात तेन्ना आमकां तातूंतले सर्जनशील कलाप्रकाराचो साक्षात्कार जाले बगर रावना. संवसारांतल्या दरेका संवेदनशील मनाचो थाव सर्जनशील साहित्य घेताच. कोर्ट होप म्हणटा ते प्रमाण : Literature or Poetry is an Art of producing pleasure by just expressing imaginative thoughts in a metrical language.

हय, साहित्य मनशाक उपाट आनंद फाव करून दिवपी अलौकीक कलाच आसता. तातूंत काव्य कथा, नाटक, कादंबरी सारके नवनवीन प्रयोग घडत गेल्ल्यान आनी मानवी संस्कृतायेच्या, समाजव्यवस्थेच्या साबार स्थित्यंतरांचें दर्शन आमकां दिसून आयलां. काव्य अभिव्यक्ती उपरांत संवसारांत कथा आनी कादंबरी हे प्रकार जाल्यार दरेका रसिकांनी उबारून धरले. तातूंत कादंबरी ह्या प्रकारान बरीच काळजां काबीज केलीं. फॅक्ट आनी फिक्शनाक होरावपी कादंबरी नांवाचो हो विलक्षण साहित्यप्रकार भारतांतूय फामाद जायत रावलो.

आधुनीक साहित्यांत सगळ्यांत पयलीं इंग्लिश भाशेन 18 व्या शेंकड्याच्या आरंभाक संवसारांतल्या साहित्यीक जगाक एक नवो साहित्यप्रकार दिलो. डेनिएल डॅफो हांचे ‘रोबिन्सन क्रूसो’ हे इतिहासीक कलाकृतीन फॅक्ट आनी फिक्शन हांचे मदल्या आकारापी प्रदिर्ध असो गद्यस्वरुपी एक मौलीक साहित्यप्रकार ‘नॉवल’ (Novel) ह्या नांवान आकाराक हाडलो. तो उपरांत इंग्लिश धरून जगांतल्या हेर भासांनी उदरगतीक पावलो घडयलो. तशे हे घडणुके आदींय कादंबरी सदृश्य साहित्यप्रकार संवसारांत रचून जाल्ले. संस्कृत भाशेंतली भागभट्टाची ‘कादंबरी’ (सातवो शेंकडो) आनी जपानी भाशेंतली मुरासाकी शिकेबु हांची ‘ऐल ऑफ गॅजी’ (धावो शेंकडो) ही कलाकृती देख म्हूण हांगा हिसपाक घेवं येता. पूण, त्या प्रयोगांनी ह्या साहित्य प्रकाराक आधुनीक रूप आनी शास्त्रीय बसका फाव जावंक नाशिल्ली. ती रॉबीन्सन क्रूसोन 1719 वर्सा फाव केली.

परिपक्व भास

आधुनीक भारतीय भासां मदली कोंकणी ही ल्हान आसली तरीय एक परिपक्व भास. 20 व्या शेंकड्याचे निमणे मरेन आपलो संघर्शकाळ सोंपोवन ती विधायक कार्यांत व्यस्त जाल्या. ‘संघर्शपर्वत’तल्यान सिद्धांतीक पर्व’ असो तिचो नवो प्रवास आरंभ जाला. कोंकणीत कविता, कथा, निबंद, नाटक अशें सर्जनशील साहित्य प्रकार लेखक व्हडा कुशळतायेन कळयतात. पूण, स्पश्टूच बरोवंचें जाल्यार; 21 व्या शेंकड्यांत ‘कोंकणी कादंबरी’ ही कोंकणी साहित्याची खरी वळख जावंक पावल्या. तातूंत सगळ्यांत व्हडलें योगदान कोणें दिल्लें आसत जाल्यार तें आसा; कथा-कादंबरीकार महाबळेश्वर सैल हांणी.

‘सरस्वती सन्मान’ प्राप्त साहित्यकार

सैल हांचो मूळ गांव माजाळी. तो राजकी नदरेन कर्नाटक राज्यांतल्या कारवार वाठारांत आसपावता. तांणी भारतीय सैन्येंत एक सैनीक म्हूण जिणेचीं जायतीं वर्सां ओंपल्यात. 1965 च्या भारत- पाकिस्तान झुजांत, 1963-64 मजगतीं इस्रायल- इजिप्त शिमेर युनायटेड नेशन्सचे (युनो) शांतिसैनिक म्हूण तांणी योगदान दिलां. सैन्यंतल्यान निवृत्त जातकच भारतीय डाक विभागांत ‘पोस्टमास्टर’ म्हूण तांणी भरीव कार्य केलां. पूण हें तांच्या व्यक्तित्वाचें अर्दें आंग. महाबळेश्वर सैल खरे सोबून दिसतात ते एक साहित्यीक म्हूण. ते मराठी आनी कोंकणी अश्या दोनूय भासांनी भोव कळाशेन बरयतात. 1972 वर्सा सैल हांची पयली मराठी कथा उजवाडाक आयिल्ली, त्या खिणा सावन ते अखंडीतपणान एक तपस्वी साहित्यीक कशे सेगीतपणान सरस्वतीची सेवा करीत आसात. देश, भूंय, भास आनी संस्कृतायेचे ते एक निस्सीम सेवक जावन आसात. कथा आनी कादंबरीकार म्हूण गोंय महाराष्ट्रांतूच न्हय तर अख्या भारतभरच्या साहित्यरसिकांक सैलबाब परिचयाचें आसात.

माजळी गांवची परिस्थिती आयच्या मानान भोवूच मागाशिल्ली. गांव सैमीक गिरेस्तकायेन भरिल्लो दिसलो तरीय पोटापणायाक लोकांक बाराय म्हयने तकालस भोगची पडटाली. भोंवतणची परिस्थिती आनी गरीबी हांकां लागून तांचें थोडेंभोव शिक्षण जावंक पावलें. पूण तांणी परिस्थितीचेर जैत जोडीत पावलां

विनोडचें संत सोहिरोबानाथ आंबिये सरकारी कला आनी वाणिज्य महाविद्यालय, गोंय विद्यापीठाचो कोंकणी विभाग आनी उच्च शिक्षण संचालनालय हांच्या जोडपालवान काल आनी आयज आयोजीत ‘अक्षर महाबळेश्वर’ राष्ट्रीय परिसंवादा निमतान ‘लेलिट्यूड’ हो सांखळेच्या सरकारी महाविद्यालयाचे खाशेले संशोधन पत्रिकेचो खेरीत अंक उजवाडाक येता. (सक्षम समिक्षा सरस्वती सन्मान प्राप्त सरस्वती साधकाची). ते पत्रिकेंतली अतिथी संपादक डॉ. हनुमंत चोपडेकार हांची ही प्रस्तावना.


मारली. लश्करांतले स्वभिमानी सैनीक म्हूण तांणी आपली जीण देशाक अर्पीत केल्ली. निवृत्त जातकच कोंकणी साहित्याच्या मळार एक स्वयंभू आनी प्रतिभावंत कादंबरीकार जावन ते वयर सरले.

सुरवेकचें लिखाण मराठींत

कोंकणी तांची आवय भास, पूण तांचें सुरवेकचें लिखाण मराठी भाशेंतल्यान जालें. 1972 वर्सा तांची ‘कोंडमारा’ ही पयली मराठी कथा आचार्य अत्रे हांच्या ‘नवयुग’ नेमाळ्यांत उजवाडाक आयली. तांणी हौशी रंगमाचये खातीर चार दर्जेदार मराठी नाटकां रचलीं. ‘नको जाळू घरटें माझं’, ‘शरणांगती’, ‘चरित्रहीन’ आनी ‘यातनाचक’. कोंकणीत तांचें कथनात्मक साहित्य भोव गाजलां. तातूंत ‘पडतडचें तारूं, तरंगां, बायनेट फायटींग, ‘निमाणो अश्वत्थामो’ हे कथा झेले आनी ‘काळी गंगा’, ‘खोल खोल मुळां’, अदृश्ट’, ‘अरण्यकांड’, ‘युगसांवर’, ‘हावठण’, ‘विखार विळखो’, ‘मळब आनी माती’, ‘अग्रदूत’ अश्या साबार कादंबऱ्यांचो आसपाव जाता. ‘सैमदेव’ ही बालनवलिकाय तांणी बरयल्या. तांचे

अभ्यासकांनी एम. एल. ए.च्या सातव्या जाल्यार कांय जाणांनी आठव्या आवृत्तीचो आदार घेतलां हें सांगप भोव गरजेचें. कोंकणींत शास्त्रीय समिक्षा आनी संशोधन जावंचें हे नदरेन ही गजाल म्हत्वाची.

समिक्षणात्मक नदर आपणायताना ह्या साबार संशोधकांनी समिक्षा शास्त्राच्या जायत्या पद्दतींचो तेंको घेतला. तातूंत समाजशास्त्रीय समिक्षा पद्दत, मानसशास्त्रीय समिक्षा पद्दत, स्त्रीवादी समिक्षा पद्दत, मार्क्सवादी समिक्षा पद्दत, भाशाशास्त्रीय समिक्षा पद्दत, परिस्थितीकी समिक्षा पद्दत, इतिहासीक समिक्षा पद्दत आदी. म्हत्वाचें म्हणजे सैल हांचें पुराय साहित्य जायत्या दृश्टीकोनांनी तपासून ताचो परामर्श ह्या ग्रंथाच्या साबार संशोधन प्रपत्रांक आकार दिवंक पावलां. कोंकणींत कथा कादंबरी रचपी साहित्यकार महाबळेश्वर सैल हांच्या पुराय साहित्याची रितसर मोलावणी जावंची आनी तांच्या साहित्याचो दर्जो स्पश्ट जावंचो हो ह्या ग्रंथाचो



मुखेल हेतू

17 संशोधन प्रपत्रां

‘सक्षम समिक्षा सरस्वती सन्मान प्राप्त सैलांच्या साहित्याची’ ह्या ग्रंथांत वट्ट 17 अभ्यासपूर्ण संशोधन प्रपत्रां आसपावल्यात. तातूंत ‘महाबळेश्वर सैल हांच्या साहित्यांतली अस्तुरीचें भावविश्व सैल कशे तरेन शब्दबद्ध करता ताचो सुरेख आलेख मांडला. दुसरे सुवातेर प्राचार्य डॉ. भूषण भावेचो वेगळ्या विशया वेलो संशोधनात्मक लेख एकंदर ह्या ग्रंथाची उंचाय वाडयात. सैलाच्या साहित्यांतली आशय आनी विशयाची खोलाय तातूंत स्पश्ट जाता.

‘काळी गंगा’ ही सैलांची कारवार वाठराच्या लोकजिणेचें खाशेलपण मांडपी अप्रतीम कादंबरी. हे ‘कादंबरींतलें प्रतिकात्मक आंग’ स्पश्ट करपाचो यत्न प्रो. डॉ. राजय पवार हांणी तिसरे सुवातेर आशिल्ल्या लेखांत केला. फुडें सैल हांच्या साहित्यांचेर पीएचडी केल्ले डॉ. प्रकाश पर्यंकार हांणी ‘महाबळेश्वर सैल हांचे जिवन अणभव आनी कथनात्मक साहित्य निर्मिती’ हो अभ्यासपूर्ण लेख बरोवन एक वेगळ्या संशोधनात्मक वंयवाटेक आरंभ केला.

डॉ. हनुमंत चोपडेकार हांणी ‘सरस्वती सन्मान प्राप्त ‘हावठण’ कादंबरीलो कथा नामनेच्या समिक्षकांनी घेतला. प्रस्तूत ग्रंथांतल्या ह्या संशोधनात्मक प्रपत्रांनी ताची प्रचिती येवंक कळाव लागचोना. हो साहित्य संशोधनाचो वावर तडीक व्हरताना कांय



इतिहासीक तशेंच

समाजीक वैशिष्ट्यां सोदल्यात. राजश्री सैल हांचें प्रपत्र एकंदर ‘महाबळेश्वर सैल हांचे साहित्यसाधने फाटले प्रेरणास्रोत’ चो सोद घेतना प्रत्यक्ष ह्या लेखकान अनुक एक साहित्यकृती कित्याक रचली वा ताचें प्रेरणास्थान खंयचें ह्या भोव कठीण प्रस्नांची जाप दिवपाचो यशस्वी यत्न केला. सैलांच्या कादंबरींचें प्रयोजन समजून घेवन दर एका कादंबरीच्या आत्मविश्वाचो अर्थबिंब गोंळून पियेल्ले वरीं. हो लेख मदत करतलो अशी आस्त आसा.

व्यक्तित्वांची तरेकवार तासां

खंयच्याय साहित्यकाराच्या सर्जनशील साहित्याचो अभ्यास करताना तांणी आपल्या साहित्यांत घडयल्ल्या जिणेदृश्टांतचो आनी उतरा कणकणी मांडिल्ल्या विचारधारेचो वेध घेवप गरजेचें आसता. ते नदरेन महाबळेश्वर सैल हांचे रचनाप्रक्रिये फाटली प्रयोजनां समजून तांची मानसिकताय जाणून घेवप समिक्षा साहित्याचें काम आसता. प्रस्तूत लेखकाच्या व्यक्तित्वांची तरेकवार तासां ताच्या अक्षरसाहित्यांत कशीं आनी कितले प्रमाणांत पडबिंबीत जाल्यात हेवूय तपासप ही समिक्षेची जापसालदारकी. हे लेखक स्वता कश्टकरी समाजांतल्यान भोव संघर्श करून वयर सरिल्ल्यान भोळ्या बाबड्या कश्टकरी घटकांचो पाखो, तांची भुमिका कथा कादंबरींनी आयिल्ल्याचें जाणवता. मनीस आनी सैमाच्या सवस्तकायेचीं सपना ते पळयतात. समाज, संस्कृती आनी मनीसपण हांचो पुरस्कार ते आपले लेखणींतल्यान



‘काळी

गंगा कादंबरींतल्या वातावरण निर्मितीचो चिकित्सक अभ्यास’ सरकीं प्रपत्रां ह्या ग्रंथांत आसपावल्यात. महाबळेश्वर सैल हांच्या कोंकणी साहित्या वांगडाच इंग्लिशींत आनी मराठींत अणकारीत साहित्यकृतींचोय अभ्यास प्रस्तूत समिक्षणात्मक ग्रंथांत केला. तातूंत रमा मुरकुंडेचो ‘हावठण’ आनी ‘The Klin’ - इंग्लीश अणकाराच्या संदर्भांत परिचर्चा’ आनी प्राची जोशी हांचो ‘महाबळेश्वर सैलांच्या मराठींत अणकारीत साहित्याचो पोस्टमॉर्टम’ ह्या संशोधनात्मक प्रपत्रांचो आसपाव प्रस्तूत ग्रंथाक एक नवी घटाय दिवंक पावला. ते भायर ह्या लेखकाच्या कादंबरीचेर फिल्म निर्मिती जाल्ल्यान तांचो पटकथे पासत जाल्ल्या विकासाचो नियाळ गोरक शिरसाट आपल्या ‘कोंकणी सिनेमांत पटकथेचो विकास - पलतडचो मनीस फिल्माच्या संदर्भांतल्यान’ ह्या लेखांत घेता तेन्ना सैलांच्या एकंदर साहित्यीक संवसाराचीय दखल घेतिल्ले वरीं जाता.

वैश्वीक मुल्ल्यांचो वेध घेवपी सरस्वती- साधक

महाबळेश्वर सैल हांणी सदांच कोंकणी समाजांतल्या उपेक्षीत घटकाक आपले सर्जनशील साहित्यकृतींत मानाची सुवात दिली. पुंडलीक नायक जसो कश्टकरी चिड्डल्ल्या माड्डल्ल्या घटकाक आपल्या नाटकांनी आनी कथा कादंबऱ्यांनी नायक म्हूण उबो करता, तेच वरीं सैलान कारवारच्या काळी न्हंयेच्या देंगाणांत संघर्शमय

जीण जगतल्या बारीक कश्टकरी समाज घटकाक आपल्या साहित्यांत सुवात दिल्या. तांच्या जिणेंतल्या सुखदुख्खांचो कलात्मक दिश्टावो तांणी कथा- कादंबरीनी घडयला. सगळ्यांत व्हडली गजाल म्हणल्यार ते- ते साहित्यकृतींतलो प्रत्यक्ष वा अप्रत्यक्ष घटक जावन तांणी तातूंतल्या दरेका हुलपल्ल्या काळजाचेर फूक मारपाचो सेगीत यत्न केला. कारवार आनी भोंवतणच्या दरेका कोंकणी मनशाक, ताचे संस्कृतायेक तशेंच थळाव्या सैमाच्या घटकाक सैल काळजांतल्यान चितारीत वता. तांचो हुस्को बाळगिता, तांची जतनाय घेता.

‘काळी गंगां’तलें सुमन, मंजूळ, ‘अदृश्टांत’लें सुमित्रा, फॉरेस्ट गार्ड, ‘अरण्यकांडां’तलो पोवो, नरसू, ‘हावठणां’तलो यशवंत, शिवराम, पुरसो, गोपाळ, सीताआवय, आनंदी, अपरूपे, ‘विकार विळखो’तली वासंती, ‘अग्रदुता’लो हनुमान अश्या दरेका मनशांच्या अंतर्मनाचो थाव घेत हो साहीत्यसाधक आपली सर्जनशील साहित्ययात्रा करीत मुखार सरता. सगळ्यांत म्हत्वाची गजाल म्हणल्यार, ताची लेखणी मानवतेचो एक वैश्वीक स्वर आळयता. त्या स्वरांत दुसऱ्या खंयच्याच बेसूर सुराची आडखळ ताका नाका आसता. समता, भावपण, अहिंसा, शांती, त्याग, समर्पण, परोपकार आनी मनीसपण हांचो पुरस्कार करपी महाबळेश्वर सैल हो एक विश्व-लेखक

जावंक पावता. कोंकणी सारके ल्हान भाशेंत बरयता म्हूण तो निखालस ल्हान जायना. हांगा भाशा आडखळ धारना कारण इंग्लिशींत अणकार जाल्लें तांचें साहित्य ताका नोबेल पुरस्कार जैतिवंत साहित्यकारांच्या पंगतीक व्हरून बसोवन आपल्या साहित्याची दखल घेवंक लायता.

खोलायेन अभ्यास

प्रस्तूत ग्रंथांत तांच्या कथा-कादंबरींची भोव खोलायेन अभ्यास जाला. कादंबरीकार आनी कथाकार म्हूण जगपाक तांकां स्वताक आवडटा. समिक्षकाचे भुमिकेंत वावूरताना सैलाक आमी हांगा कथनात्मक साहित्यकार अशें म्हणप रास्त जातालें. एक सशक्त समाजीक लेखक म्हूण सैलांक खरी दिशा मेळ्ळी ती स्वानुभवाच्या प्रखर तित्रतायेंतल्यान. तांणी चितारिल्ली

व्यक्तिरेखा वाचकाक सदांकाळ याद उरता ती तेच तित्रतायेक लागून. ‘काळी गंगां, खोल खोल मुळां, युगसांवार, अदृश्ट, अरण्यकांड, विकार विळखो, अग्रदूत’ ह्या तांच्या कलाकृतींतल्यान तांची समाजीक जाणविकाय पावला कणकणी जाणवता. खरें म्हणजे, तेच जाणिवेंतल्यान ते बरोवपाक प्रवृत्त जातात. तातूंतल्यान ताच्या कथा कादंबरींतलीं मनशां हीं प्रत्यक्षांत असंख्य मनशांनी भोगिल्ल्या विस्थापितांच्यो वेदना, दुख्ख, तळमळे, वळवळे हांचें एकेतरेन प्रतिनिधित्व करूंक लागतात.

जिविताच्या दिसपट्टे लढायेंत ह्या संवसाररुपी काळचक्रांत घुंवताना स्वताकूच हुंवाळून उडोवपाची त्या- त्या समाजमनाची मानसिकताय ह्या लेखकान आपल्या साबार कादंबरींनी व्हडा कुशळतायेन शब्दबद्ध केल्या. थळाव्या कोंकणी मातयेंतले नीज विशय वेंचून मनीसजातीक सतोवपी जागतीक विशयांची वास्तवीक अभिव्यक्ती हो लेखक करता. आपले गिरेस्त लेखन प्रतिभेचो साज चडोवन मनीस संस्कृतायेचो एक जैतिवंत बावटो ते साबार वर्सां जाली उबयत आसात. देखून तांच्या साहित्याची मोलावणी करपी ह्या ग्रंथाची प्रस्तावना पुराय करताना एक इतिहासीक सत्य बरोवन दवरीन दिसता; हय... महाबळेश्वर सैल हो कोंकणी समाजाची नाळ धरून वैश्वीक मुल्ल्यांचो वेध घेवपी एक निश्ठावंत सरस्वती-साधक आसा.

मुख्यमंत्र्यान घेतलो मान्सूनपूर्व कामाचे तयारेचो नियाळ

■ भांगरभूंय । खबरांमेज

पणजी : मुख्यमंत्री डॉ. प्रमोद सावंत हांचे अध्यक्षताये खाला आयज सचिवालयांत राज्य आपती वेवस्थापन प्राधिकरणाची बसका जाली. हे बसकेंत मुख्यमंत्र्यांनी मान्सूनपूर्व कामांचे तयारेचो नियाळ घेतलो.

बसकेंत उलयतना मुख्यमंत्री डॉ. प्रमोद सावंत हांणी आपर्तीक लागून जावपी घडणुकांक प्रभावीपणान तोंड दिवपा खातीर आनी आपती पासून जावपी लुकसाण उणें करपा खातीर फावो तीं पावलां उबारपाची गरज उक्तायली.



राज्य आपती वेवस्थापन प्राधिकरणाचे बसकेंत उलयतना मुख्यमंत्री डॉ. प्रमोद सावंत, कुशीक महसूल मंत्री आतानासिओ मोन्सेरात आनी प्रभारी मुख्य सचीव पी. एस. रेड्डी

मुख्यमंत्र्यांनी खास करून बुडून मरण येवपी घडणुकां विशीं हुस्को उक्तायलो आनी पावसाळ्यांत अश्यो घडणुको घडच्यो न्हय हे खातीर आपती वेवस्थापनाच्या वांगड्यांनी उपाय सुचोवचे अशें आवाहन केलें.

हे बसकेक महसूल मंत्री आतानासिओ मोन्सेरात आनी प्रभारी मुख्य सचीव पी एस रेड्डी हाजीर आशिल्ले.

तरणाट्यांक बुडून मरण येवपाच्यो

घडणुको घडत आसात आनी ते खातीर तरणाट्यांचो मोलादीक जीव वांचोवपा खातीर लोकजागृताय करपा खातीर संबंदीत विभागांनी उपाय येवजणो करपाक पावलां उबारपाची गरज आशिल्ल्याचें तांणी सांगलें.

चक्रीवादळ, हुंवार, भूसखलन, उजो लागप अश्या आपर्ती पासून जीव आनी मालमत्तेचें रक्षण करपा खातीर ‘आपदा मित्रां’ कडल्यान जावपी यत्नांची मुख्यमंत्र्यांनी तोखणाय

केली आनी ‘आपदा मित्रांक’ उर्बा दिवपाची गरज उक्तायली. संबंदीत अधिकाऱ्यांनी हे गजाली कडेन लक्ष दिवचें अशें सांगून तांणी ‘आपदा मित्र’ म्हणून आपखोशेन नोंदणी करपाक प्रेरणा दिवची आनी तांकां फावो तें प्रशिक्षण दिवचें अशें सुचयलें.

मुख्यमंत्री डॉ. प्रमोद सावंत हांणी रोखडोच मान्सून सुरू जावपाचो आशिल्ल्यान पावसाळ्यांतल्या आपर्तीक आनी धोक्याच्या प्रसंगाक

दिवपा खातीर फावो तीं सगली यंत्रणा तयार दवरपाचीय आदेश तांणी दिलो.

मुख्यमंत्र्यांनी भौशीक बांदकाम खाते, उदका स्रोत खातें आनी जिल्हाधिकाऱ्यांक पावसाळो सुरू जावचे पयलीं भूसखलन प्रवण क्षेत्रांची पळोवणी करून तें आडावपा पाखातीर फावो तीं पावलां उखलपाचीय आदेश दिलो.

बसकेंत नियंत्रण कक्ष उबारप, पूर्वसुचोवणी यंत्रणां उबारप, व्हाळ, गटारांतलो गाळ काडप, महामार्ग आनी हेर रस्त्यांक तेंकून आशिल्लीं धोकादायक झाडां कापप, रस्त्या कुशीचीं कामां बंद करप, हुंवार पिडस्तांचे मजती खातीर उपाययेवजण करप अश्या साबार विशयांचेर चर्चा जाली.

बसकेक सरकारी सचीव, दक्षीण गोंय आनी उत्तर गोंय जिल्हाधिकारी, वेगवेगळ्या खात्यांचे मुखेली आनी राज्य आपती वेवस्थापन प्राधिकरणाचे वरिश्ठ अधिकारी हाजीर आशिल्ले. महसूल सचीव रमेश वर्मा हांणी येवकार दिलो आनी मान्सूनपूर्व तयारी आनी आपती वेवस्थापन संबंदीत समस्यां विशीं माहिती दिली.

पेडें जंक्शनाचेर टोस वेवस्थे विशीं उपाय काडटले

आमदार जोशुआ डिसोझा आनी अँड. कार्लुस फेरेरा हांचें उतर



पेडेंम्हापशें जंक्शनाचे पळोवणे वेळार अधिकाऱ्यां कडेन चर्चा करतना आमदार जोशुआ डिसोझा आनी आमदार अँड. कार्लुस फेरेरा, कुशीक हेर मानेस्त

■ भांगरभूंय । प्रतिनिधी

म्हापशें : धोक्याचें जाल्ल्या पेडें जंक्शनाचेर येरादारी सुरळीत जावपा खातीर म्हयन्या भितर हंगामी स्वरूपाचे ट्रॅफीक सिग्नल्स बसोवप आनी तांत्रिक अधिकाऱ्यां कडेन चर्चा करून टोस उपायेवजण आंखपा विशीं उपाय काडटले अशी माहिती आमदार जोशुआ डिसोझा आनी आमदार अँड. कार्लुस फेरेरा हांणी दिली.

बिरेस्तार सकाळीं म्हापशें आनी हळदोणच्या आमदारांनी संबंदीत खात्याच्या अधिकाऱ्यां वांगडा ह्या जंक्शनाची जोडरितीन पळोवणी केली. ह्या वेळार नगरसेवक अँड. तारक आरोलकार, सुशांत हरमलकार, समाजसेवक ट्रॉजन डिमेलो, नंदू नागवेंकार आनी हेर नागरीक हाजीर आसले.

महामार्गाच्या रूंदीकरणा वेळार सरकारान फावो ती जतनाय करूंक ना. ताका लागून हें जंक्शन वाहनचालकां खातीर मरणाचो सांपळो जाला. कामरखाजन्, आकय, पेडें, करासवाडो तशेंच पेडें खेळां संकुलाचो वापर करपी

खेळगडे, थळावे आनी म्हापशें जिल्हा हॉस्पिटलांत उपचार घेवपी दुयेंती ह्या जंक्शनाचो वापर क्रासिंगा खातीर करतात. तशेंच म्हापशें शारांत यो-वच करपी दिवचल, वाळपय, पेडणें आनी आंतरराज्य प्रवाशी बशीय ह्याच मार्गान येतात. हें सगल्यांत व्यस्त अशें जंक्शन आशिल्ल्यान हांगा कायमस्वरूपी एका वेवस्था करची अशी मागणी थळाव्या लोकांनी केली.

ज्या वेळार महामार्गाच्या रूंदीकरणाचें काम सुरू आसलें तेन्नाच हांवें हो रस्तो क्रासिंगा खातीर उक्तो करचो न्हय अशी सुचोवणी केल्लो आनी विरोध केल्लो. कारण जेन्ना महामार्ग तीन पर्टींनी रूंद आसलो तेन्ना तो हुपपा खातीर वेळ लागता आनी सुरक्षितूय नासता. फुडाराची परिस्थिती मतींत घेवन हांवें तेन्ना विरोध केल्लो. पूण थळाव्या लोकांनी हळदोणेचो त्या वेळा वयलो आमदार ग्लेन टिकलो हांचेर दबाव हाडून हें जंक्शन क्रासिंगा खातीर उक्तें केलें. ही तांची चूक आसली. ताका लागून दिसाक तीन-चार अपघात घडटात अशें आमदार जोशुआ डिसोझा हांणी सांगलें.

लोकांची सुरक्षा ही व्हड जापसालदारकी. ते नदरेन पावलां उखलचीं पडटलीं. सुविधे परस सुरक्षिततायेचेर चड भर दिवप गरजेचो. ह्या जंक्शनाचेर म्हापशें पालिके कडल्यान ट्रॅफीक सिग्नलाची वेवस्था करतले. तशेंच सध्या गोंयांतल्या सगल्याच रस्त्यां वयल्या धोक्याच्या सुवातांची पळोवणी एका खाशेल्या सर्वे पथका कडल्यान करतात. हें पथक सध्या उत्तर गोंयांत आसा. तें ह्या जंक्शनाचीय नोंद घेतलें अशेंय आमदार जोशुआ डिसोझा हांणी म्हणलें.

हे सुवातेर अपघाताच्यो कागाळी वाडटात. देखून आमी थळाव्या लोकां वांगडा पळोवणी केली. लोकांच्यो सुचोवण्यो आयकल्यो. सध्या जंक्शनाचेर हंगामी स्वरूपाचे ट्रॅफीक सिग्नल्स उबारतले. पोरणे गोंयांत बायपास तयार जातकच तो रस्तो उपरांत खणून ते सुवातेर भुंयारी मार्गाची सोय केल्ली. तेच धर्तेचेर हे सुवातेर सोय जावंक शकता काय कितें हे विशीं अभियंते आनी तांत्रिक पांवड्यार विचार करतले अशें आमदार अँड. कार्लुस फेरेरा हांणी सांगलें.

गांधी मार्केटांतल्या दुकांनाची परत पावणी करची

नगरसेवकांची मागणी : नगराध्यक्ष आनी मुख्याधिकाऱ्यांक धरले धारेर



नगराध्यक्ष लिंडन परेरा हांकां धारेर धरतना नगरसेवक कामिल बार्रेटो, सदानंद नायक, बविता नायक आनी महेश आमोणकार.

■ भांगरभूंय । प्रतिनिधी

मडगांव: मडगांव पालिकेची बिरेस्तार खाशेली बसका जाली. ही बसका गांधी मार्केटांतल्या दुकानांच्या प्रस्नाचेर नगरसेवकांनी गाजयली.

गांधी मार्केटांतलीं पालिकेचीं दुकानां उण्या मोलान भाड्याक दिल्ल्यान नगरसेवकांनी नगराध्यक्ष लिंडन परेरा आनी मुख्याधिकारी आमेल फर्नांडीस हांकां बरेच धोरें धरले आनी ह्या दुकानांची परत पावणी करची अशी मागणी केली. हे बसकेची इतिवृत्तांत नोंद करूंक ना म्हणून नगरसेवकांनी नाराजी उक्तायली.

हे बसकेक पालिकेचे सगले नगरसेवक हाजीर आसले. गांधी मार्केटांतल्या दोन दुकानांचें भाडें 2007 वर्सा 5800 रुपया आसलें तें 2022 त 1890 रुपया कशे जाले हाचेर

गरमागरम चर्चा जाली. ह्या दुकानांचे पावणी प्रक्रियेंत मुख्यधिकारी तशेंच नगराध्यक्ष गुंतल्यात असो आरोप नगरसेवक महेश आमोणकार हांणी केलो. हे विशीं आपूण पालिका प्रशासन संचालका कडेन कागाळ करतलों अशें तांणी सांगलें.

हे बसकेक इतिवृत्त बरोवपा खातीर नगरपालिकेचो एकलोय कर्मचारी नासलो. ही बसका कित्या खातीर आपयिल्ली असो प्रस्न आमोणकार हांणी ह्या वेळार केलो. दुकानाचे पावणेचो थाराव 14 नगरसेवकांनी संमत केलो आसलो तरी कांय नगरसेवकांनी दबावान ताका हात वयर करून ह्या थारावाक संमती दिली अशें तांणी सांगलें.

मडगांव पालिकेंत मार्केट कमिटीचेर आशिल्ली उपनगराध्यक्ष दीपाली सावळ केन्ना कांयच उलयना देखून लोक

आमकां विचारतात अशें आमोणकार हांणी सांगलें.

नगरसेवक घनश्याम शिरोडकार हांणी 2007 सावन पालिकेचीं कितलींशींच दुकानां बंद आसात. तीं भाड्यान दिल्लीं जाल्यार पालिकेक येणावळ मेळटली आसली. गांधी मार्केटांतलीं दिल्लीं दुकानां सरकाराची मान्यताय नासतना दिल्यांत असो आरोप तांणी केलो. मात दिल्ल्या दुकानांचें भाडें उणें आसा. हाचे फुडें कसलोय निर्णय नगराध्यक्षानी सगल्या नगरसेवकांक विस्वासांत घेवन करचो अशें तांणी ह्या वेळार सुचयलें.

नगराध्यक्ष लिंडन परेरा हांणी पावणेची प्रक्रिया योग्य तरेन जाल्या अशें सांगलें. भौशीक बांदकाम खात्यान दिल्ल्या दरा प्रमाण हीं दुकानां भाड्याक दिल्यांत अशें तांणी सांगलें. 14 नगरसेवकांचो तांकां तेंको आसा अशेंय तांणी सांगलें.

बाळ्ळीच्या ब्रह्मापेडार 30 एप्रीला सावन उत्सव

■ भांगरभूंय । प्रतिनिधी

मडगांव : बाळ्ळीच्या ब्रह्मापेडार श्री ब्रह्मदेवाचो वर्सुकी उत्सव शेनवारा, 30 एप्रील ते 1 मे मेरेन मनयतले. शेनवारा, 30 एप्रीलाक सांजवेळा 6 वरांचेर गव्यांची पुजा जातली. उपरांत आरती, प्रसाद जतलो. रातच्या 10.30 वरांचेर 'आलतडी डोंगर पलतडी डोंगर' हें कोंकणी नाटक जातलें.

आयतारा, 1 मेक रातच्या 9.30 वरांचेर प्रा. राजीव शिंदे हांणी बरयिल्ली 'मागोवा' ही मराठी नाटिका जातली. हे नाटिकेचें दिग्दर्शन बाळ्ळीचे नामनेचे तियात्र कलाकार



आनी दिग्दर्शक दुर्गेश रायकार हांणी केलां. उपरांत स्वरब्रह्म इव्हेंट हांची 'स्वर बहार' कार्यावळ जातली अशें आयोजन समितीन कळीत केलां.



आनी दिग्दर्शक दुर्गेश रायकार हांणी केलां. उपरांत स्वरब्रह्म इव्हेंट हांची 'स्वर बहार' कार्यावळ जातली अशें आयोजन समितीन कळीत केलां.

मडगांव नगरपालिका							
मडगांव-गोंय							
फॅक्स: (0832) 2730444							
फोन क्र. (0832) 2714448, 2715175, 2715176							
ईमेल: co.mmcarmargao@gmail.com							
वॅबसायट: goaulbservice.gov.in							
क्र. एमएमसी/टॅक/जी-116/2022-23/275							
तारीख: 28/04/2022							
निविदा कळोवणी							
मडगांव नगरपालिका, मडगांव वतीन मुख्य अधिकाऱ्यान राज्य पीडब्ल्यूडी गोंय नोंदणीकृत वर्ग आनी श्रेणीतले मंजूर आनी पात्र कंत्राटदारां कडल्यान टक्केवारी दर निविदा आमंत्रित करता.							
क्र.	कामाचें नांव आनी थळ	निविदे खातीर दवरिल्लें मोल (रुपयांनी)	इसारा रक्कम (रुपयांनी)	निविदा कागदपत्रां/फॉर्मांचें मोल (रुपयांनी)	निविदा प्रक्रिया शुल्क (रुपयांनी)	कंत्राटदाराचो वर्ग आनी श्रेणी	पुर्ण करपाचो कालावधी (दिसांनी)
1.	मडगांव नगरपालिकेचे हद्दीतल्या प्रभाग क्र 1 ते 6त स्लॅब काडप आनी पुनर्स्थापीत करप हाचे सयत स्टॉमॅ वॉटर ड्रेन निजूक करप आनी नितळ करप हाचे खातीर कामगार/मंजुरांक सहभागी करून घेवप.	2,90,700.00	7,268.00	1,200.00	500.00	वर्ग IV (आरबीएलडी)	45 दीस
2.	मडगांव नगरपालिकेचे हद्दीतल्या प्रभाग क्र 7 ते 12त स्लॅब काडप आनी पुनर्स्थापीत करप हाचे सयत स्टॉमॅ वॉटर ड्रेन निजूक करप आनी नितळ करप हाचे खातीर कामगार/मंजुरांक सहभागी करून घेवप.	2,90,700.00	7,268.00	1,200.00	500.00	वर्ग IV (आरबीएलडी)	45 दीस
3.	मडगांव नगरपालिकेचे हद्दीतल्या प्रभाग क्र 13 ते 18त स्लॅब काडप आनी पुनर्स्थापीत करप हाचे सयत स्टॉमॅ वॉटर ड्रेन निजूक करप आनी नितळ करप हाचे खातीर कामगार/मंजुरांक सहभागी करून घेवप.	2,90,700.00	7,268.00	1,200.00	500.00	वर्ग IV (आरबीएलडी)	45 दीस
4.	मडगांव नगरपालिकेचे हद्दीतल्या प्रभाग क्र 19 ते 25त स्लॅब काडप आनी पुनर्स्थापीत करप हाचे सयत स्टॉमॅ वॉटर ड्रेन निजूक करप आनी नितळ करप हाचे खातीर कामगार/मंजुरांक सहभागी करून घेवप.	3,39,150.00	8,479.00	1,200.00	500.00	वर्ग IV (आरबीएलडी)	45 दीस
5.	मडगांव नगरपालिकेच्या प्रभाग क्र. 1 ते 11 आनी प्रभाग क्र. 23त डिझेल आनी ड्रायव्हरा सयत गाळ उखलपाक उक्त्या ट्रकाचो पुरवटो.	2,16,000.00	5,400.00	1,200.00	500.00	वर्ग IV (आरबीएलडी)	75 दीस
6.	मडगांव नगरपालिकेच्या प्रभाग क्र. 12 ते 22 आनी प्रभाग क्र. 24, 25त डिझेल आनी ड्रायव्हरा सयत गाळ उखलपाक उक्त्या ट्रकाचो पुरवटो.	2,34,000.00	5,850.00	1,200.00	500.00	वर्ग IV (आरबीएलडी)	75 दीस

निविदा वेळापत्रक

- ईंपाडी सयत अर्ज करपाची निमाणी तारीख 04/05/2022 दिसा दनपारच्या 1.00 वरा मेरेन.
- ब्लॅक निविदा कागदपत्रां/फॉर्मां खातीर पेमेंट करपाची निमाणी तारीख 05/05/2022 दिसा दनपारच्या 1.00 वरा मेरेन.
- निविदा कागदपत्रां/फॉर्मां जारी करपाची निमाणी तारीख 06/05/2022 दिसा संजेच्या 5.00 वरां मेरेन.
- सीलबंद निविदा कागदपत्रां/फॉर्मां ह्या कार्यालयांत 09/05/2022 दिसा दनपारच्या 1.00 वरा मेरेन पावपाकूच जाय. आनी ती त्याच दिसा दनपारच्या 3.30 वरांचेर उगडटले. अदीक म्हायती खातीर मडगांव नगरपालिका, मडगांव-गोंय ह्या कार्यालयांत संपर्क सादचो.

डीआय/एडिक्ट/201/2022

मास्क घालात, समाजीक अंतर पाळात, हाताची नितळसाण राखात.

पुलीस उप अधिक्षक दर शेनवारा लोकांच्यो अडचणी आयकतले

■ भांगरभूंय । प्रतिनिधी

मडगांव: गोंय पुलिसांनी सुरू केल्ले 'समाधान येवजणे' खाला दर शेनवारा पुलीस उप मुख्यालयात उप अधिक्षक लोकांच्यो कागाळी आनी अडचणी आयकून घेवन त्यो सोडोवपाचो यत्न करतले अशी म्हायती पुलीस महासंचालक जसपाल सिंग हांणी सांगलें.

मडगांवचें दक्षीण गोंय पुलीस उपमुख्यालयांत घेतिल्ले बसकेंत पुलीस महासंचालक जसपाल सिंग उलयताले. हे बसकेंत विंगडविंगड धर्मांतले लोक हाजीर आसले.

लोकांनी कागाळ करतना मनांत कसलोच भंय बाळगचो न्हय. पुलीस हे लोकांचे रक्षक हें जण एकल्यान

जसपाल सिंग : दक्षीण गोंय पुलीस उपमुख्यालयांत बसका



मडगांवच्या नागरिकां कडेन संवाद सादतना गोंय पुलीस महासंचालक जसपाल सिंग, कुशीक हेर पुलीस अधिकारी.

मतींत धरचें. लोकांक संरक्षण दिवप ही पुलिसांची लागणूक अशें तांणी सांगलें.

लोकांनी भिरांत बाळगिनासतना कागाळ नोंद करची मागीर ती पुलिसांच्या आड लेगीत जावं. तांचेर

कारवाय जातलीच अशें उतर तांणी दिलें.

पुलीस महासंचालक सिंग हांणी ह्या वेळार सगल्या धर्मांतल्या फुडाऱ्यां कडेन संवाद सादलो. राज्यांत कसलोच धर्मीक तणाव उप्रासचो ना हे खातीर पुलिसांक सहकार्य करचें असो उलोय तांणी ह्या वेळार मारलो. जसपाल सिंग हांणी ह्या वेळार उलयतना आपूण 2001 वर्सा दक्षीण गोंयचो पुलीस अधिक्षक आसलो हाची याद करून दिली आनी म्हणूनच आपणें मडगांवच्या लोकां वांगडा पयली बसका मडगांवां घेतली अशें सांगलें.

थळावें

खेळां मळ

नावेली स्पोर्टींग फुडले फेरयेंत फातोड्डें: नावेली स्पोर्टींग क्लबान होली क्रॉस फुटबॉल सर्तीचे फुडले फेरयेंत सुवात मेळयली. काकोडेंच्या व्हडलेंमळ मैदानाचेर जाल्ले मॅचींत ताणें फातोड्डेंच्या डॉन बॉस्को ऑरेटरीक एका गोलान हारयलो. मॅचींतलो एकोडो आनी म्हत्वाचो गोल मेलिस्टन फर्नांडीसान पयल्या अर्दांत केलो.

कोंफारिया बॉयस सेमींत फातोड्डें: ब्रदर्स ऑफ ओर्डाक 2-1 अशा गोल फरकांनी हारोवन कोंफारिया बॉयसान यंग बॉयस ऑफ आराडीन आयोजीत केल्ले कांदोळी आंतरवॉर्ड फुटबॉल सर्तीचे सेमी फायनलींत सुवात मेळयली. मॅच कांदोळीच्या डॉ. गुस्तांव मोंतेरो मैदानाचेर जाली. जैतिवंत क्लबा वतीन अनिकेत नायक आनी अनूज कुड्डीकार हांणी दरेकी एक गोल केलो. जाल्यार ब्रदर्स ऑफ ओर्डा वतीन सुरजान एक गोल केलो.

कुडटरी जिमखानाक जैत फातोड्डें: गोवा वेल्हा स्पोर्ट्स क्लबाक 2-1 अशा गोल फरकांनी हारोवन कुडटरी जिमखानान बेताळभाटी व्हेलेजर्स करंड आंतरगांव फुटबॉल सर्तीचे फुडले फेरयेंत सुवात मेळयली. मॅच बेताळभाटी मैदानाचेर जाली. कुडटरी जिमखाना वतीन मारियो मास्कारेन्हस आनी ॲलिस्टन फर्नांडीस हांणी गोल केले, जाल्यार गोवा वेल्हा स्पोर्ट्स क्लबा वतीन भावेशान गोल केलो.

व्हायकॉम 18 त बोधी ट्री सिस्टीमची 13,500 कोटींची गुंतवणूक



भांगरभूंय । खबरां मेज

पणजी : जेम्स मर्डॉकाचो लुपा सिस्टम्स गुंतवणूक उपक्रम - बोधी ट्री सिस्टम्स आनी उदय शंकर हांणी ब्रॉडकास्टिंग सेवा कंपनी व्हायकॉम 18 कंपनींत 13,500 कोटी रुपयांचो गुंतवणूक करपाची घोशणा केल्या. उदय शंकर हे स्टार आनी डिस्ने इंडियाचे आदले अध्यक्ष. उद्योगपती मुकेश अंबानी हांचे रिलायन्स कंपनी वांगडा तीन पक्षीय भागीदारी खाला ही गुंतवणूक करतात. उपरांत ही देशांतली सगल्यांत व्हडली टीव्ही आनी डिजिटल स्ट्रीमिंग कंपनी जातली. भागीदारी खाला, रिलायन्स इंडस्ट्रीजची पूर्ण मालकेची उपकंपनी, रिलायन्स प्रोजेक्ट्स आनी प्रॉपर्टी मॅनेजमेंट सर्व्हिसेस लि. (RPPMSL) 1,645 कोटी

दिल्लीक चार विकेटींनी जैत आयपीएल: चायनामॅन कुलदीप यादवाक 4 विकेटी

खबरां संस्था

मुंबय: दिल्ली कॅपिटल्सान आदलो वस्ताद कोलकाता नायट रायडर्सक 4 विकेटींनी हारयलो. इंडियन प्रिमीयर लिगेंतली (आयपीएल) 41वी मॅच मुंबयच्या वानखेडे स्टेडियमाचेर जाली. दिल्ली कॅपिटल्सान 147 धांवड्यांची मोख 18 ओव्हरंनी 6 विकेटी वागडावन मेळयली. डॅव्हीड वॉर्नरान 42 धांवड्यांची खेळी केली, जाल्यार रोवर्मन पॉवेलान 16 बॉलांनी 33 धांवड्यो करून नाबाद रावलो. दिल्ली कॅपिटल्सान आठवंतलें चवथें जैत जोडलें, जाल्यार कोलकातान स मॅची वागडायल्यात. कोलकाता फास्ट बॉलर उमेश यादवान जबरदस्त बॉलींग करून पंगडाक जैत मेळोवन दिवपाचो यत्न केलो. ताणें चार ओव्हरंनी चार विकेटी घेतल्यो. ताणें आपनर पृथ्वी शॉक शुन्याचेर बाद केल्या उपरांत डॅव्हीड वॉर्नर आनी मुखेली श्रेयस अय्यर (2) हाका तंबूची वाट दाखयली. ताणें अंद्च्या हंगामांत णव मॅचींनी खेळटना 14 विकेटी घेतल्यात. दिल्लीन आपल्यो पयल्यो दोन विकेटी फक्त 17 धांवड्यां भितर वागडायल्यो. ताका लागून ताचो डाव संकश्टांत दिसतालो. पूण,



तिसरे विकेटी खातीर वॉर्नर आनी ललित यादव हांणी 49 बॉलांनी 65 धांवड्यांची भागिदारी करून पंगडाक परतून मॅचींत हाडलो. ते आदीं टॉस हारल्या उपरांत पयलीं बॅटींग करपी कोलकाता नायट रायडर्सान 9 विकेटी वागडावन 146 धांवड्यो केल्यो. नितीश राणान अर्द शेंकड्याची खेळी केल्ल्यान कोलकाताक सन्मानजनक स्कोरा मेरेन पावप शक्य जालें. कोलकातान आठवें ओव्हरांत 4 विकेटी वागडावन 35 धांवड्यो केल्ल्यो. अशा वेळार नितीश

मैदानाचेर देंवल्यो. ताणें एक बाजू सांबाळून धरतना ताणें 34 बॉलांनी 57 धांवड्यांची खेळी केली. तीन चवक्यांचो आनी चार सक्यांचो आस्पाव आसा. नितीशान मुखेली श्रेयस अय्यरा वांगडा मेळून 48 धांवड्यांची भागिदारी केली. जाल्यार रिकू सिंगा वांगडा 62 धांवड्यांची भागिदारी केली. कोलकाताच्या फक्त तीन बॅट्समनांक दोट्ट आंकडो हुपपाक शक्य जालो. नितीशा खेरीत मुखेली श्रेयस अय्यरान 42 आनी रिकू सिंगान 23 धांवड्यो केल्यो. दिल्ली कॅपिटल्स वतीन कुलदीप

गोंयचें निमरीत कौर आशियाई ज्युनियर स्क्वाॅश सर्तीक पात्र

भांगरभूंय । प्रतिनिधी

वास्को: गोंयच्या नेव्ही चिल्ड्रन स्कूलाची (एनसीएस) विद्यार्थिनी निमरीत कौर पसरिका पटया- थायलंडांत जावपी आशियाई ज्युनियर स्क्वाॅश चॅम्पियन्शीप सर्ती खातीर पात्र थारलें. हो सर्त 15 तें 19 जून मजगतीं जातली. निमरीत हें कोमोडोर मनदीप सिंग आनी डॉ हरप्रीत पसरिका हांची चली. भारतीय स्क्वाॅश फेडरेशनान चेन्नयंत आयोजीत केल्ले अंडर-13 स्क्वाॅश चांचणी सर्ती खातीर ताका वेंचून काडिल्लें. ते पिरायेच्या 8 वर्सां सावन स्क्वाॅश खेळटा. राष्ट्रीय अंडर 11 श्रेणींत तें दुसरे सुवातेर आसा. गोंय नेव्हल ऑफिसर्स इन्स्टिट्यूटचो प्रशिक्षक रेहमान हुवळी निमरीताक प्रशिक्षण दिता. ताणें 17 राष्ट्रीय आनी राज्य पांवड्या वयले दोन सर्तींनी वांटो घेतिल्लो आसा. 2018 जाल्ले गोंय अंडर- 9 आनी



प्रशिक्षक रेहमान हुवळी आनी बापूय कोमोडोर मनदीप सिंग वांगडा निमरीत कौर पररिचा.

2019 वर्सा जाल्ले गोंय अंडर-11 सर्तींत ताणें वस्तादपण मेळयल्लें. गोंयच्या नेव्ही चिल्ड्रन स्कूलांत

निमरीत 8वे यत्तेंत शिकता. चलयांचे आशियाई ज्युनिअर श्रेणींत तें 6वे सुवातेर आसा.



संजय नायक हांचो भोवमान करतना उपेंद्र नायक, कुशीक हेर मानेस्त.

सांवड्डेंचे आदले सरपंच संजय नायक हांचो भोवमान

भांगरभूंय । खबरां मेज

पणजी : फाळणें- सांवड्डेंच्या महादेव देवस्थाना वतीन हालींच सांवड्डेंचे आदले सरपंच संजय नायक हांचो समाजसेवे खातीर भोवमान जालो. देवस्थानाचे

अध्यक्ष उपेंद्र नायक हांणी सत्कार केलो. तांणी संजय नायक हांच्या कार्याची तुस्त केली. सरकार आनी आपले वळखीन श्री. नायक हांणी गांवाची उदरगत केल्या, अशें तांणी सांगलें. मंत्री सुभाष फळदेसाय हांणीय श्री. नायक हांच्या कामाची

तुस्त केली. ह्या वेळार आनंद नायक, शशांक देसाय, शंकर नायक, सागर भांडारी, उदय नायक, अमीश नायक, प्रताप नायक, सोमनाथ नायक, राजू वायंगणकार, बाबय नायक आनी हेर मानेस्त हाजोर आशिल्ले.

कालिका देवस्थानाचो वर्धापन दीस सुवाळो आयच्यान 3 मे मेरेन साबार कार्यावळी

भांगरभूंय । प्रतिनिधी

शिबोली : ओशेलांतल्या देवी कालिका पंचायतन देवस्थानाचो 61 वो वर्धापन दीस सुवाळो शुक्रार, 29 एप्रीलाक सुरू जातलो आनी 3 मेक ताची सांगता जातली. ते निमतान सदांच सकाळीं श्रीची विधीपुर्वक पुजाअर्चा आनी धर्मीक विधी जातले. सदांच सांजवेळा 4 वरांचेर सिद्धकला भजनी मंडळ, ओशेलाचे

वतीन श्री कलावतीआईचें भजन आनी प्रवचन जातलें. शुक्रार, 29 एप्रीलाक रातीं 9 वरांचेर पालखेंतल्या मिरवणूक, आरती जातकच रातीं 10 वरांचेर पक पक पक्के शेजारी हें विनोदी नाटक जातलें. 30 एप्रीलाक श्रीची पालखेंतल्यान मिरवणूक, आरती जातकच रातीं 10 वरांचेर अखील गोंय काराओके गीत गायन सर्त जातली.

1 मेक रातीं 10 वरांचेर वरदहस्त क्रिएशन निर्मीत मामा गेलो तेल लायत हें कोंकणी नाटक जातलें. 2 मे ह्या दिसा रातीं 9 वरांचेर कला चेतना वळवय निर्मीत तुजें विणें रितें जिणें हें नाटक जातलें. 3 मेक अक्षय्य तृतिया. त्या दिसा श्रीचो वर्धापन दीस मनयतले. सांजवेळा 4 वरांचेर पालखी मिरवणूक आनी रातीं मित्रप्रेम हें दशावतारी नाटक जातलें.

दाबोळे क्रॉम स्टोर : 'इलेक्ट्रॉनिक्स' खरेदीची संद

भांगरभूंय । खबरां मेज

पणजी : ओम्नी- चॅनेल इलेक्ट्रॉनिक्स रिटेलर आशिल्लें टाटा समूहांतल्या क्रोमान गोंयांत आपलें दुसरें स्टोर दाबोळेच्या प्रभूज सिग्नेचर हांगा सुरू केल्यां. क्रोमा दाबोलीम ह्या स्टोरांत 550 परस चड ब्रॅण्डांची 16 हजार वयर उत्पादन आसात. विमानतळा पसून फक्त पांच मिनटांचे वाटेर दाबोळे केशव स्मृती स्कूला लागसार आशिल्ल्या प्रभूज सिग्नेचर हांगां हो स्टोर आसा.

तें 13, 600 चौखण फुटांच्या जाग्यार आसा. टीव्ही, स्मार्टफोन्स, डिजिटल

डिक्वायसेस, कुलिंग उत्पादने, घरगुती उपकरणां तशेंच हेर ॲक्सेसरीज ऑडिओ अशीं विविध उत्पादनां हांगा आसा. तांची म्हायती दिवपी जाणकार आसात, अशी म्हायती क्रोमा इन्फिनिटी-रिटेल लिमिटेडाचे एमडी आनी सीईओ अविजीत मित्रा हांणी सांगलें. क्रोमा दाबोलीम सप्तकांतले सातूय दीस सकाळीं सांठ्या ते राती साडेआठ मेरेन सुरू आसता.



पंकजान आपलें नांव निशाण दाखय नासतना आयजवेर कितल्याश्याच कोंकणी संस्थांक आनी लेखकांक आदार केला. पूण, ह्या कानाची खबर त्या कानाक कळची ना हाची जतनाय घेवन.

उदय नरसिंह न्हांबोरे

9420766769

स्वा

तंत्र्याचे चळवळींत कांय कार्यकर्ते भूमिगत रावून कार्य करतात म्हणून कितें तांच्या वावराचे मोल उणे जायना. तशेंच कांय लोकांनी कोंकणीच्या वावरांत अदृश्य रुपान सदांच आपलो मोलाचो वांटो उखल्ला. तांणी केल्ल्या

हा वावराची चडश्या लोकांक खर सुद्धा नासता. हे लोक केन्नाच फुडें फुडें करीनात. ते माटवांत जरूर आसतात, पुण केन्नाच कोंकणीच्या माचयेर येवन अध्यक्ष पदाचेर अधिकार सांगिनात. तांका केन्ना कसल्यो तसरीपो वा पुरस्कार जावं भोवमान दिल्ले आयकूंक मेळना. देखीक, गुरुदास भोबो, लक्ष्मीकांत तळावलीकार, नारायण मावजो, हनुमंत मावजो, सत्यवान कुंदो अशे जायते गावांगावांनी आसात. पूण आमकां तांची सारीकी वळख केन्ना मेळ्ळीच ना. असोच एक कोंकणीचो भिडेस्त वावुरपी पंकज नाडकर्णी. वेवसायान इंजिनियर. रावता दुबय. पूण दिसांतलीं चोविस वरां गोंयांत, मंगळुरांत, केरळांत कोंकणीच्या मळार कितें घडणूक घडटा, ताचे कडे नदर लावन बशिल्लो आसता. कोणाचे नवें पुस्तक आयलें, खंयचे संस्थेन कसलो कार्यक्रम दवरला. तो कसो जालो. कोण कितें उलयलो. राजकारणी वा कोंकणीचे विरोधक कोंकणीक कितें नखलामी करतात. ह्या सगळ्या गजालींची बारीक सारीक बातमी गोंय आकाशवाणीचे ज्येष्ठ वृत्तिनिवेदक आनी प्रज्ञावंत साहित्यिक मुकेश थळी हाचे कडसून ताका वेवस्थित मेळत आसता.

मुकेश आनी पंकजाचे नातें उतरांनी सांगूक जमचें ना. दोगूय फाटलीं सत्तेचाळीस वर्सां सावन जीवाभावाचे इश्ट. पिरायेन मुकेश पंकजा परस एक वर्सान ल्हान. दोगूय गणिताचे विद्यार्थी. आनी गणितान तज्ञ. शिक्षणाच्या एका मोडणार दोगूय दोन शाखांनी विभागले. पूण, मुकेश गणित विषयान प्राविण्य मेळोवपाक गेलो. तर पंकज मेकानिकल इंजिनियर जालो. कांय तेंप पुण्याक शिर्षिस करून मागीर दुबय गेलो. पंकजाची भुरगेपणांतल्यान कोंकणी कडे ओड. दुबय गेलो तरी मायभाशे कडली ओड उणो जाली ना. उरफाटी वाडली. वाडत रावली. मुकेशान साहित्याची सेवा करून कोंकणीची सेवा केली तर पंकजान कोंकणीच्या वावराक सदळ हातान मदत करून कोंकणीच्या वावरांत आपलो वांटो उखल्लो. पंकजाची कोंकणी कडली निष्ठा दुबावा विरयत उच्च थराची. उदयबाब भेंब्रो, पुरुषोत्तम काकोडकार, चंद्रकांत केणी हांचेसारक्या कोंकणीच्या दैवतांक कोणेय वायट उतरां दितकूच ताका काळजांतल्यान दुख जाता. तो केन्ना कोणाक दुखोवपी न्हय. सज्जन मनीस. गोड काळजाचो. निर्मळ आनी निवळ चारित्र्याचो.

पंकजाचे काळीज उसवलें. आनी उसवल्या काळजाक पोत मारपा खातीर पंकजान म्हजीं कितलींशीच पुस्तकां विकतीं घेवन संवसारभर वेगवेगळ्या देसांनी घाडलीं. ताचे कितलेशेच सोयरे इंग्लंड, अमेरिका, आफ्रिका सारक्या देसांनी रावतात. तो म्हणटा “भायल्या देसांत रावता तेन्ना मायभाशेची किमत चड बरी कळटा. गोंयांत आमी आमचे भाशेक कुस्कुटायतात. पुण भायर वतकूच कोंकणी हिच गोंयकाराची वळख हाचो साक्षात्कार जाता.”

पंकज जरीं सावय वेरेंचो नातू जालो तरी ताची आनी म्हजी इश्टागत मुकेशाक लागूनच घडली. संजीव वेरेंकार, अण्णा सत्तरकार, काशिनाथ नायक, सुभाष जाण, संदेश सामंत, रघुनाथ साकोर्डकार आनी मुकेश थळी अश्या कांय मित्रांनी धा वर्सां आदीं म्हजो पन्नासावो वाडदिस मोठ्या दबाज्यान मनयलो ह्या दिसा पंकजान म्हाका दुबयच्यान पयलो फोन केलो. आमचे कार्यावळींनी पयशे खर्च करपाची ताची इत्सा आसता, पूण आमी पुराय करीनात देखून तो मात्सो आमकां शिणटा. दोन वर्सां आदीं म्हजी धुव भावा बरोबर दुबय वचून आयली. हांवें ताका जाग लागूंक दिली ना. मागीर म्हजे धुवेन बिंबात प्रवास

लोकभारत लोकचो आवाज

भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin